

Diċembru 2013 • Vol 20 • Nru. 4

IL-PULIZIJA

Xogħolna u ħajjita fil-Korp




IL-PULIZIJA

Xogħlna u ħajjita fil-Korp

WERREJ



Ritratt: Sezzjoni tal-Fotografija



- 5 Editorjal
- 7 Messaġġ mill-Ministru tal-Intern u s-Sigurta' Nazzjonali Manuel Mallia lill-Membri tal-Korp tal-Pulizija
- 9 Messaġġ mill-Kummissarju tal-Pulizija Peter Paul Zammit lill-Membri tal-Korp tal-Pulizija
- 10 Mitejn sena anniversarju – il-“Branding”
- 13 Esperjenza ta’ taħriġ fil-“Community Policing Management” fiċ-Ċina
- 17 Jinhatru 47 Surġent ġdid kif ukoll jiġu kkonfermati 31 Spettur
- 21 Niltaqgħu ma’ Robert Cauchi
- 24 Kliem razzjali jew le?
- 29 Ir-Relazzjonijiet Pubbliċi
- 31 Tpingija - Mill-Ispettur Saviour Baldacchino - DIK
- 33 Mixja għal kawża ġusta
- 35 Seminar b’taġħlim utli għall-membri tas-Sezzjoni tal-Klieb
- 37 Paġna għat-Tfal
- 39 Is-Serqa tal-pagi tat-Tarzna - *It-Tielet Parti*
- 45 Apprezzamenti u commendazzjonijiet lill-Pulizija
- 47 Alessia tgħaqqad Sirakuza ma' Malta
- 51 Tissaħħaħ il-Ġlieda Kontra l-Kriminalità Elettronika
- 53 Tifkiriet u Kuntrasti
- 55 L-“Advanced Passenger Information System” (API)
- 57 International Police Association
- 60 Malta Association of Retired Police Officers
- 62 Mejtin

IL-PULIZIJA

Membri tal-Bord Editorjali:

President: Supretendent Mario Spiteri
Editur: Assistent Kummissarju Antoine Casha
Membri: WPS 101 Roberta Grima
 WPC 25 Charlene Cilia
 PC 256 Kurt Bugeja Coster
 Supt Antonello Grech

Il-Pulizija tiringrazzja lid-ditti u l-aġenti tar-reklamar li għoġobhom jagħtu l-għajnuna tagħhom. L-artikli li jidhru f’dan il-magażin ma jirriflettux bilfors l-opinjoni tal-Bord. Kull korrispondenza għandha tkun ittajpjata u għandha tintbagħat fl-indirizz hawn taħt:

Editur, “il-Pulizija”, C.M.R.U.,
 Police Headquarters, Floriana, VLT 2000
 jew magazine.police@gov.mt

Disinn u riklamar

Ability Publications Ltd.
 Tel: 21 241317, 27 241345
 Fax: 21 241317
 e-mail: refer@maltanet.net

Stampar

GUTENBERG PRESS - TARXIEN

Editorjal

Bl-ghajjnuna t'Alla waslet biex tghaddi sena oħra. Sena li fiha l-Korp tal-Pulizija kien impenjat iżjed b'Elezżjoni Ġenerali fejn il-poplu Malti għażel bidla fit-tmexxija tal-amministrazzjoni tal-pajjiż.

Din il-bidla għabet ukoll bidla fit-tmexxija tal-Korp. Din it-tmexxija tal-Korp tidher li qed twettaq diversi hidmiet bħal ir-reinstatement ta' diversi Pulizija kif ukoll l-impjieg ta' diversi *Reserve Constables* kif hemm maħsub fl-Att dwar il-Pulizija; saru diversi promozzjonijiet għar-rank ta' *Surgent* kif ukoll għar-rank ta' *Surgent Maġġur*. Fil-futur qarib, jidher ukoll li se jkun hemm ħatriet godda fl-amministrazzjoni għolja tal-Korp li jindikaw li se jkun hemm tibdil sostanzjali fl-qafas organizzattiv tal-Korp. Qed isiru wkoll sforzi akbar biex il-Korp jattira u jassorbi aktar fondi ta' l-Unjoni Ewropeja.

Wieħed għandu jifhem u jawgura li dan it-tibdil u dawn il-ħatriet iwasslu biex il-Korp se jkun aktar effettiv u effiċjenti biex jilqa' l-isfidi tal-futur, fosthom il-laqgħa ta' CHOGM f' Malta fl-2015 u l-Prezidenza ta' l-Unjoni Ewropeja fl-2017.

Il-Bord Editorjali jawgura Milied seren u Sena Ġdida mimlija saħħa, ġid lilkom u lill-familji tagħkom. 

Messaġġ mill-Ministru tal-Intern u s-Sigurta' Nazzjonali Manuel Mallia lill-Membri tal-Korp tal-Pulizija



Gheziez membri tal-Korp,

Nawguralkom Milied ħieni lillkom u lill-familji tagħkom. Il-Milied għalija jfisser mument ta' riflessjoni u għaqda, u dan hu dak li nawguralkom għal dawn il-jiem.

Nibda billi niringrazzjakom tax-xogħol li qed tagħmlu b'sagrificċju u impenn li nasiguralkom qed jiġi apprezzat minn dan il-gvern. Din is-sena

permezz tal-media smajna ukoll xi stejjer ta' pulizija li jmorru lill hinn mid-dover tagħkom biex jgħinu liċ-ċittadin. Naf li stejjer bħal dawn jiġru ta' kuljum għax persważ li l-maġġoranza tagħkom, tifhmu l-irwol tagħkom fis-soċjeta' bl-istess mod li nifhmu jien, jiġifieri dak li l-pulizija jkun il-ħabib taċ-ċittadin.

Ninnota d-diversi suċċessi li kellkom fil-ġlieda kontra l-kriminalita' fosthom fil-ġlieda kontra d-droga, kontra l-logħob tal-azzard, kif ukoll kontra l-vjolenza. Nifraħ ukoll lill-iskwadra l-ġdida tar-*Rapid Intervention Unit*, li diġa' bdiet turi l-frott tagħha minkejja li giet imwaqqfa biss ftit xhur ilu, fl-ewwel ta' Lulju. Membri ta' din l-iskwadra, f'xi drabi saħansitra qed jaslu qabel l-ambulanzi, bħalma ġara f'Settembru li għadda f'Pembroke fejn il-membri tal-RIU assistew tarbija li kienet għadha kemm waqgħet mill-għoli biex ipprevjenu danni ulterjuri. Niringrazzja ukoll lil dawk il-Pulizija li jaħdmu fis-Sezzjoni tal-Immigrazzjoni. Naf li b'mod speċjali din is-sena kienet impenjattiva. Nifhem l-għafsa ta' qalb li tħossu meta taslu fuq il-post tard wisq, u tiġbru kadavri minflok ssalvaw ħajjiet, speċjalment meta l-kadavri ikunu tat-tfal. Huma esperjenzi xokkanti u nasiguralkom li tinsabu fi ħsibijiet u jien bħala Ministru ser naccerta li jkollkom l-għajnuna kollha neċessarja biex tegħlbu trawmi simili.

Dan il-gvern jemmen fl-investiment fil-Korp tal-Pulizija, u kien għalhekk li fil-*budget* għas-sena l-ġdida, żidna l-*budget* tal-Korp b'miljun u nofs ewro. Din iż-żieda ser tintuża biex ikompli l-proċess ta' immodernizzar tal-Korp permezz ta' aktar riżorsi umani għax aħna nemmnu li s-suċċess fil-ġlieda kontra l-kriminalita' jiddependi minnkomb, u għalhekk ħriġna sejhiet għall-aktar pulizija.

Dan mhux biżżejjed. Iridu ninvestu fit-taħriġ tagħkom. Matul din is-sena kompla x-xogħol fuq il-bini tal-Akkademja l-ġdida bil-kostruzzjoni tal-*Administration and Lecture Block* li issa

wasal fil-fażijiet finali. Bħalissa għaddejjin proċeduri sabiex jibdeu ix-xogħlijiet għall-kostruzzjoni ta' dormitorju ġdid fl-istess Akkademja. Din l-akkademja tal-Pulizija għandha toffri edukazzjoni fuq livell għoli. Din ser tkun l-kulleġġ tal-Pulizija. Qed inhegġukom ukoll tistudjaw għal raskom, billi noffrukom ukoll aktar *flexible hours*, b'differenza minn kif kien jiġri fi-pas-sat, fejn kważi kważi wieħed kien jibża' juri x-xewqa tiegħu li jrid jistudja għaladarba jkun membru tal-Korp.

Iż-żieda fil-*Budget* ser tintuża ukoll sabiex tkompli tissaħħaf l-infrastruttura fil-Korp. Din is-sena nxtara apparat ġdid bħal *taser guns, radios*, muturi kif ukoll ilbies protettiv għall-Pulizija tat-Traffiku. Barra minn hekk, tkompla x-xogħol ta' tisbieħ u manutenzjoni f'diversi għases u taqsimiet tal-Korp. Matul din is-sena, ġie installat ukoll *Audio Visual Recording Equipment*, biex jintuża waqt l-investigazzjonijiet kriminali. Bħalissa għaddej proċess ta' *tender* biex jinxtara *CCTV Equipment* sabiex jintuża fl-inħawi tal-*Lock Up* tal-Pulizija. Matul din is-sena, inħarġu wkoll *tenders* sabiex inxtaw affarijiet ta' natura rikorrenti bħal uniformijiet u aċċessorji relatati, apparat ta' IT, manutenzjoni ta' apparat eżistenti, *spare parts* u affarijiet oħra. Hu importanti li l-Korp tal-Pulizija jisfrutta fondi ewropej biex jieħu vantaġġ mill-aktar tagħmir avanzat. Matul is-sena nxtaw 11-il karozza *saloon* taħt il-proġett tal-*European Border Fund*.

Issa wasal il-mument li l-Korp jibda jipprepara ruħu għall-isfida li ser toffri l-Prezidenza ta' Malta tal-Unjoni Ewropea fl-2017. Aħna ser inkunu l-pedament tagħkom biex intom tippreparaw ruħkom sew, filwaqt li ser neżiġi l-ogħla *standard* possibbli. Naf li bħalissa l-Korp qed jaħseb sabiex ikollu post adegwat fil-Kwartieri Ġenerali, li jkun mgħammar bil-facilitajiet u r-riżorsi kollha meħtieġa għal dan l-aweniment.

Jien nikkonkludi dan il-messaġġ tiegħi billi niringrazzja lil kull membru tal-Korp tal-ħidma tiegħu, speċjalment lil dawk il-membri ta' dipartimenti li ma tantx jissemev, iżda mingħajr dubju jagħtu l-kontribut tagħhom b'ħafna 'lealta' mingħajr daqq ta' trombi. Naf li għall-Pulizija, il-Milied minflok aktar hin mal-familja, jista' jfisser aktar xogħol. Għal uħud minnkomb, din is-sena, m'intomx ser tesperjenzaw *countdown* tal-ewwel tas-sena jew inkella l-ikliet tal-Milied u tal-Ewwel tas-sena. Napprezza dan is-sagrificċju tagħkom u niringrazzja lill-familji tagħkom tal-appoġġ tagħhom.

Il-Milied u s-Sena t-tajba

Dejjem tagħkom,

Manuel Mallia

Il-Ministru tal-Intern u s-Sigurta' Nazzjonali



Messaġġ mill-Kummissarju tal-Pulizija Peter Paul Zammit lill-membri tal-Korp tal-Pulizija

Gheżież kollegi,

Dan huwa l-ewwel messaġġ tiegħi għall-Milied u s-sena l-ġdida bħala Kummissarju tal-Pulizija. Dan il-messaġġ nixtieq li nibgħatulkom kemm bħala l-kap tad-dipartiment, ta' fejn intkom tqattgħu parti kbira minn haġġtkom isservu lin-Nazzjon kif ukoll bħala missier b'responsabbilita' lejn kull wieħed u waħda minnkom u l-familji tagħkom.

Mill-hatra tiegħi sal-lum, m'ghaddietx ġurnata li fiha ma ltaqjtx ma' daww minnkom li xtaqu jtkellmu miegħi. Hafna minnkom xtaqu jaqsmu miegħi l-esperjenzi u l-problemi li ġgorr magħha l-hajja ta' Pulizija. Għalkemm inqatta' hafna hin fl-uffiċċju, bħalkom ngħaddi minn mumentu ta' ferħ u niket abbinati max-xogħol. Il-hidma tagħna mhix sempliciment xogħol, imma milja tal-kuluri kollha haġġa, li timlina bl-esperjenzi ta' kull xorta. Bhal issa hafna minnkom u l-aktar daww pensjonanti/eks membri qed jiftakru f'daww l-esperjenzi li għaddew minnhom fil-Pulizija. Minn hawn nixtieq nringrazzja lil daww kollha li taw sehmhom lill-Korp fil-milja taż-żminijiet.

Minn mindu ngħatajt il-kariga ta' Kummissarju tal-Pulizija, wieħed mill-għanijiet tiegħi kien li nwassal lill-pubbliku l-għarfien tax-xogħol siewi li jsir fi hdan il-Korp u għalhekk ftaħt iktar il-bibien lill-mezzi tax-xandir. Kien għalhekk ukoll li ġiet mnedhija l-paġna fuq il-Facebook u ttieħdu diversi inizjattivi sabiex nuru lill-pubbliku xi tisser vera li tkun Pulizija.

Din is-sena ġiet iffurmata r-Rapid Intervention Unit, li permezz tas-sagrificċji kbar li qed jagħmlu l-membri ta' din l-Unita', qed iwettqu hidma ta' suċċess f'kull jum tal-hidma tagħhom. Kien hemm promozzjonijiet tas-Surgenti, ġew ikkonfermati grupp ta' Spetturi, saru s-Surgenti Maġġuri u ser jsiru iktar promozzjonijiet fil-ġejjieni qarib.

Wara diskussjonijiet bdejna nimplimentaw hinijiet iktar flessibbli lill-membri tal-Pulizija sabiex jieħdu hsieb membri tal-familja tagħhom kif wkoll jtennu jew jibdev studji li jservu kemm fil-hajja tagħhom kif wkoll fix-xogħol tagħhom. Jien li nilbes l-uniformi bħalkom rajt wkoll li jsiru ċertu tibdiliet fl-uniformijiet, bhal sewqan bla beritta kif wkoll alterazzjoni fil-bdil tal-uniformi skont it-temp.


Din is-sena, kważi għaddiet, u magħha għaddew granet sħaħ ta' hidma li minn qalbi nringrazzja lilkom, nisa u rgjel membri tal-Korp, tal-impenn muri minnkom. Ma nistax nħalli barra l-familji tagħkom, li bħal marti u wliedi, jagħmlu sagrificċji kbar tul is-sena kollha li jkollhom jgħaddu mingħajra, anke f'mumentu importanti fil-hajja tagħhom, minħabba li aħna nkunu mpenjati naraw li s-socjeta' hija protetta. Intom membri tal-familji tagħna wkoll għandkom parti mportanti fil-Korp tal-Pulizija u għalhekk nringrazzjakom.

Bhal snin fil-passat, anke din is-sena, kellna s-suċċessi tagħna u anke mumentu li forsi ma kinux hekk kif wieħed jixtieq. Izda bla dubju li l-animu dejjem kien wieħed tajjeb. Din is-sena kellna numru t'omicidji u numru hafna akbar t'immigrazzjoni irregolari, fost hafna hidmiet oħra. Minkejja kollox il-Pulizija tibqa' tinsisti sabiex isir haqq mal-vittmi kif ukoll mal-qraba tagħhom. Kienu hafna l-Pulizija li hadmu ma' daww il-persuni li waslu pajjizna f'mumentu ta' disperazzjoni, u qagħdu magħhom sabiex jassistuwhom filwaqt li hassew anke huma d-dieqa tad-diffikulta' tal-hajja. Il-qalb tal-Pulizija dejjem toħroġ ma' min ikun fil-bżonn u ta' dan għandna nkunu kburin li niffurmaw parti minn Korp li ġej min-nies u qiegħed hemm għan-nies.

Is-sena li deħlin fiha ser niccelebraw il-mitejn sena mit-twaqqif tal-Korp tal-Pulizija ta' Malta. Ser norganizzaw attivitajiet denji għal Korp magħmul minn nisa u rgjel li jagħtu l-parti kbira minn haġġithom skont il-ġurament li huma hadu sabiex iservu lill-pajjiz.

Filwaqt li nerġa' ntenni r-ringrazzjament tiegħi, nixtieq nawgura lilkom u lill-familji gheżież tagħkom, il-Milied it-Tajjeb u Sena Ġdida mimlija saħħa u ġid.

Grazzi

Kummissarju tal-Pulizija 



Mitejn sena anniversarju – il-“Branding”

It-12 ta' Lulju tas-sena li ġejja, mhux ser ifisser biss anniversarju sempliċi minn mindu twaqqaf il-Korp tal-Pulizija ta' Malta, iżda l-2014 hija wkoll is-sena tal-bicentinarju tal-fondazzjoni tiegħu.

Għall-organizzazzjoni ta' dan l-avveniment, inġatret Kummissjoni apposta fuq bażi volontarja mill-Ministeru għall-Intern u s-Sigurta' Nazzjonali, komposta minn diversi professjonisti f'oqsma differenti fosthom fl-arti, fix-xandir u fl-istorja legali u dik tal-pulizija. L-għan ta' din il-Kummissjoni huwa li tiegħu ħsieb l-organizzazzjoni tal-attivitajiet fl-okkażjoni tal-200 sena mit-twaqqif tal-Korp. Fost l-ewwel impenji ta' din il-Kummissjoni kien hemm l-għażla tal-*'branding'* tal-bicentinarju, liema *'branding'* se jibqa' jidher tul l-attivitajiet kollha li l-Korp se jorganizza matul is-sena 2014.

Il-*'branding'* li ġie magħżul hu: **200 Sena Min-Nies Għan-Nies**, li jfisser li l-Korp dejjem kien magħmul min-nies u ċjoe' ċittadini ordinarji, għas-servizz tal-istess nies. Il-*'branding'* jissimbolizza wkoll li għalkemm il-Korp hu wieħed dixxiplinat, mhuwiex wieħed militari bħal ma wieħed għad isib f'korpi oħra tal-Pulizija li jeżistu fil-kontinent bħall-Italja (Carabinieri), l-Olanda (Royal Marechaussee), Franza (Gendarmerie), Spanja (Guardia Civil) u l-Portugal (Guardia Nacional Republicana), fost l-oħrajn.

Ix-xogħol artistiku tal-*'branding'* sar kollu minn membru tal-Korp tal-Pulizija, PC1342 Ryan Buttigieg mit-Taqsima tal-Fotografija tad-Dipartiment tal-Forensika. Huwa spjegalna kif wasal għad-disinn ta' dan il-*'branding'*.

Il-baži tad-disinn huwa s-Salib ta' Malta bit-tmien ponot, li ssibu fuq l-emblema uffiċjali tal-Korp. Dan ġie nkorporat fid-disinn sabiex johodna mill-passat,



għall-preżent u lejn il-futur tal-Korp tal-Pulizija. Fuq is-salib jinsab ċinturin bil-bokkla, li jissimbolizza li l-Korp hu wieħed dixxiplinat. Inkorporat fis-salib, insibu l-emblema ta' Malta bil-kuluri nazzjonali. It-tipa użata fuq iċ-ċinturin issaħħaħ it-tema li għalkemm il-membri tal-Korp jiffurmaw parti minn korp dixxiplinat, huma mhumiex militari iżda ċivili. Il-moviment fl-arma in ġenerali jissimbolizza l-evoluzzjoni tal-Korp minn kif nafuh fil-passat għal dak li hu llum. Is-sempliċita' fil-baži tad-disinn tati l-impressjoni ta' unita' fil-Korp, hekk kif tidher minn għajnejn l-artist. L-intenzjoni wara l-kuluri sempliċi li ntużaw għandha sinifikat wkoll għax id-disinjatur ried jindika s-sensibbiltà tal-membri tal-Korp lejn kull sfera u saff tas-soċjeta' Maltija.

Bħala Korp, li l-missjoni tiegħu dejjem taspira li tkun dejjem viċin in-nies, it-tipa użata fil-kitba hija waħda bbażata fuq stil sempliċi u mhux formali sabiex tindika interazzjoni ma' kull membru tas-soċjeta' – hu min hu jew hi min hi.

magazine.police@gov.mt 

Esperjenza ta' taħriġ fil-*'Community Policing Management'* fiċ-Ċina

mis-Supretendent Mario Spiteri - Kwartieri Ġenerali

Bejn it-28 ta' Ottubru 2013 u l-1 ta' Novembru 2013, kelli esperjenza kemmxejn unika fis-sens li flimkien ma' uffiċjal tal-Pulizija mir-Repubblika Ċeka, tajt sensiela ta' *'lectures'* f'kors lill-ħamsa u għoxrin uffiċjal għoli Ċiniż fuq *'Community Policing Management'* fl-Akkademja tal-Pulizija ta' Wuhan, iċ-Ċina. Dan it-taħriġ sar taħt l-awspiċi tal-*'EU-China Police Training Project'* bl-għajjnuna tas-CIVIPOL fi Franza.

L-ippjanar tal-kors sar fuq bażi ta' *'training needs analysis'* imħejji apposta għall-uffiċjali Ċiniżi u kienet biċċa xogħol ftit iebsa, minħabba d-distanza bejnietna, sabiex flimkien mal-kollega mir-Repubblika Ċeka, ikkordinajna l-prezentazzjonijiet kollha u qsamna x-xogħol li kellna nagħmlu għal dan il-kors.

Il-prezentazzjonijiet li għamilna fuq medda ta' ħames t'ijiem kienu jinkludu:



- *'Brainstorming session'* ta' xi tfixxer *'community policing'*;
- *'Community policing'* f'Malta u fir-Repubblika Ċeka;
- Id-differenza bejn *'traditional policing'* u *'professional'* jew *'community policing'*;
- Żviluppi fl-UE dwar *'community policing'* (studju komparattiv bejn l-Ingilterra u Franza);
- *'Partnership building'*;
- L-irwol tal-komunita' fil-*'community policing'*;
- Il-*'Crime Triangle'*;
- Il-mudell SARA ta' *'problem-solving'*;
- Il-valutazzjoni tal-prestazzjoni tal-Pulizija mill-komunita'.

L-organizzazzjoni tal-kors kien wieħed professjonali ħafna peress li l-korsijiet mogħtija mill-Unjoni Ewropeja lill-Pulizija Ċiniża jingħataw attenzjoni speċjali minn Beijing. Kemm il-klassi li għallimna fiha kif ukoll l-implimentazzjonijiet ta' tagħlim li ġew ipprovduti kienu tal-livell *'state of the*



art'. Is-servizzi ta' traduzzjoni mill-Ingliż għall-Mandarin u viċi-versa kien wieħed tajjeb ukoll. Wieħed ma jistax ma jfaħħarx is-servizz eċċellenti li taw il-pulizija Ċiniża lilna kemm bħala ospitalita' kif ukoll bħala servizzi oħra *'extra'* kurrikulari.

Matul il-perjodu ta' taħriġ, il-partecipanti ngħataw mhux biss taħriġ tradizzjonali iżda wkoll taħriġ interattiv bħal *'workshops'* u *'group work'*. Kien hemm ukoll sessjonijiet prattiċi (organizzati mill-Akkademja stess) f'żewġ distretti *'mudell'* tal-*'community policing'* li jeżistu f'Wuhan. Dawn huma d-distretti ta' Baibuting u Changoing.

Il-*'feedback'* sottomess mill-*'workshops'* kien wieħed pożittiv ħafna. Bla dubbju ta' xejn, it-tikketta ta' *'community policing'* hija uzata esplicitment f'dan il-pajjiż. Bħala kunċett importat, il-*'community policing'* fiċ-Ċina hu ntiz sabiex jipprovdni soluzzjonijiet għall-kriminalità u d-disturb soċjali li jista' jseħħ minn żmien għal żmien. Nistgħu ngħidu



minn dak li esperjenzajna, li f'dan il-pajjiż ǧgantesk, il-*community policing* m'huwa xejn aktar flief kif jgħidu: "inbid qadim fi fliexken ǧodda". Dan il-ǧħaliex din ir-rutina ta' xogħol ilha titwettaq mill-Pulizija Ċiniża għal bosta deċenni. Uħud mill-metodi użati, jikkonformaw bil-kbir ma' dawk fil-Punent. M'hemmx dubbju li fl-implimentazzjoni tal-*community policing*, għad hemm miżuri mfassla u mibnija fuq pedamenti ideoloġiċi tal-passat fosthom it-tradizzjonijiet ta' kif il-massa għandha tiġi amministrata u s-sistema ta' klassifikazzjoni u r-registrazzjoni tal-persuni fid-djar mill-Pulizija. Jidher li l-pakkett ǧdid li qed jġi użat illum ta' *community policing* ma jboiddilx ħafna n-natura tal-pulizija tal-passat u dan il-ǧħaliex għadu jintuża l-istess lingwaǧġ u ǧew adottati metodi simili għal dawk ta' snin ilu.



Ir-rizultat mill-*workgroups* uriena wkoll biċ-ċar li fiċ-Ċina, il-*community policing* ltaqgħa ma' problemi simili għal dawk tal-Punent. Madankollu, il-mod kif il-Pulizija jimexxihelha tagħmel dan it-tip ta' xogħol fil-komunità, u minn dak li aħna esperjenza f'din iż-żjara qasira f'Wuhan, dan ħalla fuqi mpatt tabilhaqq impressjonanti.

Wara din l-esperjenza pożittiva tiegħi, nixtieq nieħu din l-opportunità biex niringrazzja 'l-Korp u lis-CIVIPOL kif ukoll l-organizzaturi ta' dan il-kors li għamluha possibbli għalija li nattendi u nippartecipa f'dan it-taħriġ. Kelma ta' ringrazzjament tmur ukoll għas-Sur Ruud Beugeling, *Chef de Mission* tal-*EU-China Police Training Project* li personalment ǧie minn Beijing biex jiltaqa' miegħi f'Wuhan ħalli jara li iż-żjara tiegħi hemmhekk tkun waħda pjaċevoli u komda kemm jista' jkun.



mario.a.spiteri@gov.mt 

Jinħatru 47 Surgent ġdid kif ukoll jiġu kkonfermati 31 Spettur

minn WPC 280 Louise Camilleri - CMRU

Nhar id-29 ta' Settembru, 2013, li jiġi Jum il-festa tal-Arkanġlu San Mikiel, il-Qaddis Protettur tal-Pulizija, saret quddiesa ġewwa l-Kappella tal-Pulizija fil-Kwartieri Ġenerali. F'din l-okkażjoni saret ċeremonja ta' ħatra ta' 47 Surgent ġdid kif ukoll ta' 31 Spettur li ġew ikkonfermati fir-rank tagħhom

Is-47 Surgenti ġodda huma:

- PS1282 Dino Farrugia;
- PS 463 Christopher Ellul;
- PS 1540 Edmond Fenech;
- WPS 175 Vanessa Azzopardi;
- WPS 263 Gaynor Gambin;
- PS 591 Jeandre Grixti;
- PS 1020 Patrick Magri;
- WPS 245 Christina Delia;
- WPS 273 Karen Cassar;
- WPS 238 Monica Bartolo;
- PS 393 Sean Chetcuti;
- PS 279 Kevin Gauci;
- WPS 299 Roxanne Tabone;
- WPS 244 Oriella Degabriele;
- WPS 274 Francesca Quattromani;
- PS 637 Kevin Manicolo;
- PS 385 Emanuel Dalli;
- PS 590 Ian Grima;
- PS 836 Joseph Vella;
- PS 1382 Mark Galea;
- WPS 96 Rodienne Bartolo;
- PS 9 Christopher Paul Abela;
- PS 596 Christopher Long;
- PS 476 Shawn Friggieri;
- WPS 269 Miriam Lia;
- WPS 69 Lindsay Garrett;
- PS 1433 James Saliba;
- WPS 312 Beverly Farrugia;
- WPS 124 Charlene Bugeja;
- WPS 268 Zvetlana Mercieca;
- PS 491 Matthew Galea;
- PS 816 Shawn Vassallo;
- PS 1284 Ian Caruana;
- WPS 50 Oriana Spiteri;
- PS 691 Juan Mula Debono;
- PS 340 Leeroy Balzan Engerer;
- PS 286 Thomas Attard;
- PS 1349 Rainier Agius;
- WPS 300 Denise Vella;
- PS 364 David Borg;
- PS 196 Dion Agius;
- PS 362 Wayne Borg;
- WPS 313 Christine Bonnici;
- WPS 301 Loren Vella;
- WPS 306 Claire Borg;
- PS 135 Joseph Buhagiar;
- PS 1482 Bjorn Schembri.

L-Ispetturi li ngħataw it-tieni *pip* u li kienu għadhom taħt *probation*, għadhom kif temmew b'suċċess, kors l-Universita' ta' Malta li wassal għal diploma fil-*policing*. Huma kienu ġew appuntati spetturi nhar is-27 ta' Settembru 2011.

Fl-istess okkażjoni, 5 ex-membri tal-Korp tal-Pulizija li għadhom kemm irtiraw wara 25 sena servizz jew aktar, ingħataw tifikira tas-servizz li huma taw lill-Korp.

F'din l-okkażjoni kien hemm preżenti l-Ministru tal-Intern u s-Sigurta' Nazzjonali, l-Onor. Emanuel Mallia, il-Kummissarju tal-Pulizija, is-Sur Peter Paul Zammit, ic-*Chief of Staff* Silvio Scerri u uffiċjali oħra tal-Korp.

Wara ċ-ċeremonja sar riċeviment zgħir għal dawk kollha preżenti.

Filwaqt li nifirhu lill-kollegi tagħna għal din il-ħatra, nawgurawlhom kull suċċess tul il-karriera tagħhom.

louise.b.camilleri@gov.mt 



L-Ispetturi li ġew ikkonfermati



Is-Surgenti l-ġodda

Niltaqgħu ma' Robert Cauchi

Kollezzjonist ta' mudelli tal-Vetturi tal-Pulizija

minn WPS 96 Rodienne Bartolo - CMRU

Lil Robert Cauchi sirt nafu lejn l-aħħar ta' Lulju li għadda, meta kien bagħtilna messaġġ fuq il-paġna uffiċjali tal-Facebook tal-Korp (dak iż-żmien fil-fażi inizjali). Il-messaġġ kien jikkonsisti f'ritratt ta' mutur tas-sezzjoni tat-Traffiku u ta' vettura li tintuża mill-Iskwadra tal-ALE (*Administrative Law Enforcement*). Nistqarr li mal-ewwel daqqa t'għajn f'isibthom ritratti ta' vetturi li nużaw aħna l-Pulizija ta' kuljum waqt il-ħin tax-xogħol. Domt f'tit sakemm irrealizzajt li dawn kienu mudelli, identiċi għall-vetturi tal-Korp tal-Pulizija, li iżda huma tant żgħar li joqogħdu fuq il-pala ta' idejk!

L-ideja għoġbitni u lis-Sur Cauchi tlabtu jibgħatilna iżjed ritratti, kif ukoll li jagħtina intervista. Huwa laqa' t-talba mill-ewwel u stedinna mmorru fid-dar tiegħu, fejn go kamra ddedikata apposta għal kollezzjoni tiegħu, huwa għandu numru kbir ta' mudelli tal-vetturi tal-Pulizija kollha ppustjati f'ringieli b'reqqa kbira.

Mill-ftit stħarriġ li għamilt qabel din l-intervista, sirt naf li s-Sur Cauchi qatt ma kien membru tal-Korp tal-Pulizija. Fil-fatt l-ewwel mistoqsija dwar minn fejn giet din il-ħajra u l-interess lejn il-vetturi tal-Korp, giet naturali. Is-Sur Cauchi jgħidilna li n-nannu tiegħu kien Pulizija u li missieru kien iġemma' l-mudelli żgħar taċ-ċomb, fejn fost l-oħrajn uriena sett tal-Kavallerija magħmul mill-istess mudelli, u li hu ferm kburi bih. Fil-fatt jgħidilna li mill-kollezzjoni kollha tiegħu, is-sett tal-Kavallerija jibqa' l-iżjed għal qalbu.





Jissokta jgħidilna li l-vetturi tal-Pulizija minn dejjem kienu għal qalbu, fejn għandu vetturi tista' tgħid mid-dinja kollha, fosthom mill-Ingilterra, Spanja, il-Ġermanja, ir-Russja u saħansitra għandu sett karozzi tal-Pulizija ta' Honolulu! Kien wara li l-kollezzjoni kibret mhux hażin, li għietu l-ideja li jagħmel sett tal-vetturi tal-Pulizija ta' Malta. Ta' min jgħid li għal kontra tal-vetturi l-oħra, dawn ma jgūx lesti, iżda s-Sur Cauchi jixtri mudell *plain*, jixkatlah, jiżbghu, jagħmillu l-*stickers* u jalterah skont il-htieġa sabiex dan jiġi jixbah perfettament il-vettura originali. Qalilna li riċentament qed jagħmel esperimenti sabiex iżid aċcessorju għid fuq il-vetturi - il-*beacon light*. Il-vetturi qed ikunu mgħammra bid-dawl sabiex dawn jiġu jixbħu dejjem iżjed lill-vettura originali.



Staqsejnih dwar xi proġetti li għandu f'moħħu għal futur, fejn is-Sur Cauchi tana lista mhux hażin, fosthom il-vettura li tintuża fil-preżent għal *patrols* mill-RIU (*Rapid Intervention Unit*), peress li din hija skawdra relattivament għdida.

Għal dawk li għoġbuhom ir-ritratti u qed isaqsu f'qalbhom jekk dawn il-mudelli humiex għal bejgħ, sfortunatament se niddizappuntawhom. Ir-risposta tas-Sur Cauchi kienet żgur li le. Fl-opinjoni tiegħu jekk jagħmel hekk, ikun qed jitlef mill-iskop ewlieni tad-delizzju tiegħu!

Minn hawn nixtieq niringrazzja lil PC 890 Kevin Mallia, li akkumpanjani għal din l-intervista u ħa r-ritratti li qegħdin jidhru ma' dan l-artiklu u fl-aħħar u mhux l-inqas, grazzi lis-Sur Cauchi tal-ħin u l-informazzjoni li għoġbu jagħtina, sabiex għamilna din l-intervista miegħu.



rodienne.bartolo@gov.mt 

Kliem razzjali jew le?

mill-Ispettur Sandro Camilleri – Uffiċċju Legali

Riċentament kellna f'it turbulenza fil-pajjiż dovuta prinċipalment għal influż qawwi ta' immigranti rregolari li waslu Malta. Ovjament il-Pulizija jiżdiedilna ammont kbir ta' xogħol li jiżdied max-xogħol kollu li għandna u dan joħloq stress kbir fl-operat u fuq l-istrutturi tagħna.

Dan il-fatt holoq ukoll hafna tensjoni u diskussjoni fl-opinjoni pubblika wkoll, u fil-fatt hafna nies bdew jesprimu ruħhom b'tonalitajiet differenti fis-soċjeta`.

Rajna ammont kbir ta' nies li bdew jiktbu fuq is-siti soċjali bħal "Facebook" kif ukoll f'siti oħra, kif ukoll telefonati fuq programmi fuq ir-radju u fi programmi televiżivi.

Bħala Pulizija bdew jidhulna ammont ta' rapporti u anki kwereli rigward kitbiet li bdew jidhru u hafna minn dawn jghaddu direttament għandi peress li fejn tidhol din il-materja, jiena l-uffiċjal appuntat mill-Kummissarju sabiex ninvestigahom.

Hafna mill-ewwel jallegaw li qed jintuza kliem b'konotazzjonijiet razzjali u għalkemm ikun hemm każijiet fejn dak il-kliem jinkwadra u jammonta għal ksur ta' liġi, hafna ma jinkwadrax.

L-Artikolu prinċipali li jikkonċerna din il-materja huwa l-artikolu 82A tal-Kodiċi Kriminali. Dan l-artikolu testwalment jgħid:

82A (1) Kull min juza kliem jew imġieba ta' theddid, abbużivi jew insolenti, jew jesibixxi xi materjal miktub jew stampat li jkun ta' theddid, abbużiv jew insolenti, jew xort'oħra jgħib ruħu b'dak il-mod, bil-ħsieb li b'hekk iqajjem vjolenza jew mibegħda kontra xi persuna oħra jew grupp ta' persuni fuq bażi ta' ġeneru, identità tal-ġeneru, orjentazzjoni sesswali, razza, kulur, lingwa, oriġini etnika, reliġjon jew twemmin jew opinjoni politika jew opinjoni oħra jew b'hekk joħloq il-probabbiltà li, meta wieħed iqis iċ-ċirkostanzi kollha, titqajjem vjolenza jew mibegħda razzjali, jeħel, meta jinsab ħati, l-piena ta' priġunerija minn sitt xhur sa tmintax-il xahar.

(2) Għall-finijiet tas-subartikolu qabel dan "vjolenza jew mibegħda" tfisser vjolenza jew mibegħda kontra persuna jew grupp ta' persuni f'Malta definiti b'referenza għall-ġeneru, identità tal-ġeneru, orjentazzjoni sesswali, razza, kulur, lingwa, oriġini etnika, reliġjon jew twemmin jew opinjoni politika jew opinjoni oħra.



Dan l-artikolu jitratta speċifikament fuq tixwix għal mibegħda razzjali. Fil-fatt l-element prinċipali u intenzjonali jrid ikun sabiex '**iqajjem vjolenza jew mibegħda**'.

F'dan il-kuntest wieħed għandu jħares ukoll lejn l-artikolu 6 tal-Att dwar l-Istampa li jgħid:

6. Kull min, b'xi mezz imsemmi fl-artikolu 3, jhedded, jinsulta, jew jesponi għal mibegħda, persekuzzjoni jew disprezz, lil xi persuna jew grupp ta' persuni minħabba l-ġeneru, l-identità tal-ġeneru, l-orjentazzjoni sesswali, ir-razza, il-kulur, il-lingwa, l-oriġini etnika, reliġjon jew twemmin jew opinjoni politika jew opinjoni oħra, diżabbiltà kif definita fl-artikolu 2 tal-Att dwar l-Opportunitajiet Indaqg għal Persuni b'Diżabbiltà jeħel meta jinsab ħati priġunerija għal żmien ta' mhux iżjed minn tliet xhur u multa.

Hafna jallegaw u jinvolkaw id-dritt fundamentali tal-liberta' tal-espressjoni u għaldaqstant jippretendu li jistgħu jiktbu jew jgħidu li jridu. Ovjament dan għalkemm huwa dritt fundamentali m'huwiex wieħed assolut u għaldaqstant tali kitba tista' tammonta għall-illegalita` u ovjament tkun sanzjonabbli.

Mill-banda l-oħra, kliem ta' natura satirika kif ukoll opinjonijiet varji qegħdin jippruvaw jinkwadrawhom taħt l-artikolu msemmi preċedentament, meta fil-fatt ma jkunx jinkwadra.

Importanti u relevanti hafna huwa dak li joħroġ mis-sentenza mogħtija mil-Maġistrat Giovanni Grixti fil-kawża – Il-Pulizija vs Paul Salomone. F'din il-kawża fl-2006, il-Pulizija pproċediet il-Qorti wara diskors li sehħ waqt *meeting* pubbliku ġewwa l-Belt Valletta. Fost id-diskors li ġie meqjus mill-prosekuzzjoni li jmur kontra dak rawiżat fl-artikolu 6 tal-Att tal-Istampa, Kapitolu 248 tal-Liġijiet ta' Malta, jiġifieri diskors ta' theddid, abbużiv jew insolenti jew li aġixxa b'mod li bih setgħet titqajjem mibegħda razzjali kien intqal dan id-diskors:

“l-immigranti illegali, dawk li jiġu bil-baħar u bil-visa, jieħdu x-xogħol lill-Maltin u jeklu u jorqdu għas-skapitu tal-poplu Malti, dak li qed jiġri f’pajjiżna”.

“u bdejt narahom Indjani, Għarab, Jugoslavi, Afrikani. Fl-aħħar għadda Malti u ndunajt li kien Malti għax lumenu dan qalli 'bonġu', l-oħrajn baqgħu għaddejjin b’rashom baxxuta”.

“proġett li suppost kien tal-Maltin spicċa proġett tal-barranin, proġett li suppost kellu joħloq ix-xogħol għall-Maltin spicċa biex ħoloq ix-xogħol għall-barranin, dak li ġara l-aħwa, u magħhom ovsjament irridu nżidu lill-immigranti illegali”.

“kif tista' ma tħoss xejn meta tara lis-soldati u l-pulizija tagħna saru babysitters ta' dawn il-klandestini, lanqas ħajja normali m'għad baqgħalhom. Konna poplu ħieles u spicċajna sefturi tal-Ewropa, tal-immigranti illegali u tal-politikanti li bieghawna, hekk spicċajna”.

“jew trabbu s-sinsla u tiddefendu dak kollu li hu tagħkom, dak kollu li għalih ċarċru demmhom missirijietna u dak kollu li għadna rridu nniessu lill-uliedna u lil ulied uliedna nkella ibqgħu hekk mifrudin u kunu kuntenti sefturi tal-Ewropa Komunista u tal-immigranti illegali”.

“għadna kull dritt li niddiskriminaw kontra dawk li qed iħaddmu l-immigranti illegali basta li ma jħaddmux ħaddiem Malti”.

Fil-konsiderazzjonijiet tagħha, il-Qorti tagħmel referenza għas-sentenza tal-Qorti tal-Appell fil-kawża fl-ismijiet, Il-Pulizija vs Stephen Chetcuti u Simone Zammit Endrich (7.11.2003) u l-prinċipji hemm enunċjati:

“Punt kardinali li jemerġi minn din is-sentenza huwa li l-intenzjoni tal-awtur f’kawżi bħal dak in dizamina mhix meħtieġa li tkun proprju li tagħmel dak ravviżat fl-akkuża odjerna għaliex ikun biżżejjed jekk id-diskors jista' jagħti lok għal dak it-theddid, abbuż jew mibgħeda razzjali”.

Il-Qorti ma kkunsidratx li dan id-diskors jista' jitqies bħala theddida jew azzjoni abbużiva fil-konfront ta' xi persuni u wisq anqas bħala waħda li tista' toħloq mibgħeda razzjali kontra persuni fid-diskors tal-imputat.

Għal dawk il-motivi, ma sabitx lill-imputat ħati u lliberatu kompletament.

Din is-sentenza titfa' dawl fuq l-interpretazzjoni li wieħed għandu jagħti ta' ċertu diskorsi jekk jinkwadrawx taħt il-liġijiet li għandna rigwardanti din il-materja.

Ta' min isemmi ukoll li riċentament anki nkitbu xi diski li jitrattaw fuq l-immigranti rregolari u fil-fatt kellna diversi senjalazzjonijiet mill-pubbliku dwarhom speċjalment

ta' waħda in partikolari. Fil-fatt wara li giet eżaminata bir-reqqa, joħroġ biċ-ċar li din hija waħda ta' natura satirika u ma tipposedix l-elementi ta' incitament razzjali u l-ħsieb m'huwiex wieħed intiż sabiex iqajjem vjolenza jew mibgħeda razzjali.

Fir-rigward tas-siti soċjali prinċiparjament “Facebook”, ta' min wieħed isemmi li aħna l-Pulizija nsibu ħafna diffikulta' kif ukoll speċi ta' ostaklu meta niġu biex ningħataw ċerti nformazzjoni minn barra minn Malta u f'dan il-każ mill-Istati Uniti. Id-dritt tal-liberta' tal-espressjoni f'dan il-pajjiż huwa vast ħafna u jiddifferixxi minn tagħna u fil-fatt ċertu kliem li għalina jista' jammonta għal illegalita', f'pajjiżhom ma jkunx, għaldaqstant ma jagħtuniex l-informazzjoni rikjesta.

Iżda f'dan il-kuntest kollu nixtieq insemmi kawża oħra li propjament inqatgħet illum li qed nikteb dan l-artikolu. F'din il-kawża jiena personali pproċedejt il-Qorti kontra żewġ persuni u akkużajthom talli waqt ikla ġewwa ristoranti u allura post aċċessibli għall-pubbliku, intqal diskors li jammonta għal tixwix ta' mibgħeda razzjali kif ukoll dak id-diskors ittiehed fuq video u tpoġġa fuq l-internet.

Fil-fatt il-Maġistrat Carol Peralta sab lill dawn iż-żewġ imputati ħatja. Ma nistax nincita testwalment il-motivazzjonijiet ta' din is-sentenza għax kif diġa' għidt, inqatgħet propjament dalgħodu li qed nikteb dan l-artikolu u ovsjament m'għandix f'idi kopja ta' din is-sentenza.

Sabiex nikkonkludi nixtieq ngħid li l-interpretazzjoni rigwardanti l-artikoli ċitati tvarja u kull każ irid jiġi eżaminat b'reqqa sabiex wieħed jara jinkwadrawx u għaldaqstant jammontax għal ksur ta' liġi.

Importanti ukoll li nsemmi żewġ artikoli oħra fil-Kodiċi Kriminali li huwa anċillari u li jammontaw għal aggravju. Fil-fatt l-artikolu 82D jgħid: **Kull min jgħin, jassisti jew iġiegħel li jsir xi reat taħt l-artikoli 82A sa 82Ċ, it-tnejn inkluzi, ikun ħati ta' reat u jista' jeħel meta jinstab ħati l-piena stabbilita għal dak ir-reat li jkun għen, assista jew iġiegħel.**

Kif ukoll artikolu 83B li jaq' precizament taħt titolu apparti u ċjoè: disposizzjoni ġenerali li tkun applika għal reati li jkunu razzjalment aggravati jew li jkunu motivati bi ksenofobija. Dan jistipula li:

83B. Il-piena stabbilita dwar xi reat għandha tiżdied minn grad sa żewġ gradi meta r-reat ikun aggravat jew motivat, għal kollox jew b'mod parzjali b'mibgħeda kontra persuna jew grupp ta' persuni, fuq bażi ta' ġeneru, identità tal-ġeneru, orjentazzjoni sesswali, razza, kulur, lingwa, oriġini etnika, reliġjon jew twemmin jew opinjoni politika jew opinjoni oħra fi ħdan it-tifsira mogħtija fis-subartikoli (3) sa (6), it-tnejn inkluzi, tal-artikolu 222A.

sandro.camilleri@gov.mt 

Ir-Relazzjonijiet Pubbliċi

“ir-relazzjonijiet pubbliċi mhumiex limitati biss għar-relazzjoni tal-Korp mal-mezzi tax-xandir imma anki direttament mal-pubbliku”

minn PC 256 Kurt Bugeja Coster - CMRU

Frazi fuq fomm kulhadd dan l-aħħar hija “r-relazzjonijiet pubbliċi”, qasam li qiegħed kontinwament jevolvi fi fhdan Korp tal-Pulizija li hu mdorri jhaddem metodi pjutost tradizzjonali.

Hawnhekk, qiegħed nirreferi għall-isforzi li qegħdin isiru biex titjeb id-dehra tal-Korp f’għajnejn il-poplu li naqdu billi nisfruttaw kull mezz ta’ xandir li jitpoġġa għad-dispożizzjoni tagħna.

Xempju ta’ dan kien propju filmat promozzjonali miġbud minn żewġ kuntistabbli, PC 809 Kevin Mallia u PC 1538 Ray Mizzi. Il-filmat, li tnedia nhar Jum il-Festa ta’ San Mikiel u li rawh kważi hamsin elf ruħ fl-ewwel ġurnata, jagħti harsa lejn ġurnata tipika t’uffiċjal tal-pulizija b’enfasi fuq l-emozzjoni.

Dan il-filmat, li huwa biss l-ewwel minn sensiela, ixxandar fuq mezz ieħor li kien sfruttat b’suċċess mill-Korp, il-paġna fuq *Facebook*. Dan tnedia nhar Jum il-Pulizija u, minn dakinhar, kiseb popolarità kbira. Fil-fatt, dan is-sit soċjali qiegħed iservi bħala mezz t’interazzjoni diretta mal-pubbliku. B’hekk, filwaqt li nżommu n-nies aġġornati b’dak li jseħħ, huma jistgħu jwieġbu bil-kummenti u s-suġġerimenti tagħhom.

Saru numru ta’ tibdiliet ukoll fir-relazzjonijiet tagħna mal-istampa, żdiedet l-informazzjoni li tingħata fi stqarrijiet, konferenzi u issa anki fuq ix-xena ta’ reati biex, b’hekk, dejjem nersqu aktar lejn it-trasparenza biex aktar nuru x’qegħdin naghmlu u nnaqqsu l-ispekulazzjoni.

Iżda għalkemm dan kollu huwa x-xogħol siewi tat-Taqsima tar-Relazzjonijiet mal-Komunità u l-Istampa, ir-relazzjonijiet pubbliċi ma jistgħux ikunu limitati għal dan id-dipartiment biss.

L-ewwel u qabel kollox għandna nifhmu xi tfigħer il-frazi. Kif insinwajt qabel, ir-relazzjonijiet pubbliċi mhumiex limitati biss għar-relazzjoni tal-Korp mal-mezzi tax-xandir imma anki direttament mal-pubbliku. Għalhekk, tirreferi wkoll għall-interazzjoni ta’ kull wiehied u waħda minna maċ-ċittadini, li jinvolvi lista twila t’oqsma, fosthom is-servizz li nagħtu, l-aġir tagħna, kif ukoll l-apparenza.

Kulhadd jaf x’servizz għandu jingħata allura għalfejn



ma jagħtihx? U għalfejn nagħxu b’mod li ma nixtiequx lil haddieħor jaġixxi bih magħna? Xhud ta’ dan, fil-fatt, huwa l-aġir tagħna stess meta naghmlu rapport f’isimna. Kemm ninsistu ma’ shabna biex l-affarijiet isiru kif suppost. Għaliex? Ghax nafu li ma jsirux sew.

Haġ’ohra t’importanza fir-relazzjonijiet pubbliċi hija l-apparenza, għax, kif jgħidu, l-ewwel li ma tiekol hija l-għajn. Għalfejn tghaddu l-kummenti fuq id-dehra tal-kollegi tagħkom? Imbagħad tagħmlu bħalhom? Dawn huma mistoqsijiet li wiehied għandu jsaqsi meta jhares quddiem il-mera qabel ma jitlaq għax-xogħol għax jekk aħna nitkellmu hekk fuq xulxin, aħseb u ara fuq il-pubbliku.


Iżda ma nħarsux biss lejn il-ħażin biex it-tajjeb ma jonqosx. Nistgħu niftaħru b’ħafna uffiċjali tal-pulizija li huma eżemplari. U xi wħud ta’ dan huma l-ittri t’apprezzament li jġu pubblikati f’din ir-rivista.

U li kieku kulhadd jieħu spunt minn dan l-artiklu jew, tal-anqas, minn daww il-kollegi eżemplari u jieħu interess jirriklama l-Korp f’dawl pożittiv, għax, wara kollox, dak huwa l-għan tar-relazzjonijiet pubbliċi, dejjem, madankollu, mhux b’mod qarrieqi, niksbo ħafna aktar rispettt u apprezzament mill-pubbliku.

U huwa ta’ xejn li tixxandar informazzjoni, ritratti u filmati jekk ha nibqgħu naraw, nisimgħu jew naqraw kritika fuq il-kollegi tagħna. It-tajjeb, ikun xi jkun, jintnesa` meta jasal il-ħażin.

kurt.bugeja-coster@gov.mt 

Mill-Ispettur Saviour Baldacchino - DIK



Mixja għal kawża ġusta

minn WPC 25 Charlene Cilia - CMRU

Fil-ġurnata tal-Hadd, nhar it-13 ta' Ottubru 2013, giet organizzata mixja bi skop li tqajjem kuxjenza rigward il-kanċer tas-sider. Il-Korp ipparteċipa f'din l-attività' grazzi għall-inizjattiva tas-Supretendent Alexandra Mamo. Għal din il-mixja attendew numru konsiderevoli ta' Pulizija kif ukoll nies pajżana, fejn kollox beda fl-għaxra ta' filgħodu minn Tigné Point, f' tas-Sliema u spicċa f'nofsinhar, fi pjazza San Ġorġ, il-Belt Valletta.

Is-somma miġbura kienet ta' 500 mitt ewro u giet ipprezentata mis-Supretendent Mamo f'isem il-Korp tal-Pulizija mal-wasla tagħhom fi Pjazza San Ġorġ. Minkejja li l-mixja kienet waħda twila mhux ħażin u t-temp kien xi ffit sħun, xorta waħda minn attenda ma qtax qalbu u baqa' sa l-aħħar jirsisti.

Is-sabiħ ta' dawn l-attivitajiet huwa li minbarra li jsiru għal għan ġust, iservu wkoll bħala ħarġa anki mal-familja.

Minn hawn niringrazzjaw lis-Supretendent Mamo tal-inizjattiva u l-organizzazzjoni għal din l-attività'. Prosit tassew lill-kull minn attenda u prosit ikbar lill-dawk li minbarra li attendew, heġġew lil haddieħor sabiex jagħmel bħalhom.

charlene.camilleri@gov.mt 



Seminar b'taġġim utli għall-membri tas-Sezzjoni tal-Klieb

minn PS 1182 Christopher Formosa - Sezzjoni tal-Klieb

Merħba f'bieb,

Nilqagħkom għal darb'ohra f'din ir-rokna ddedikata lis-Sezzjoni tal-Klieb tal-Pulizija. Fl-aħħar edizzjoni l-kollega taġġna, Ps41, tkellem fuq il-klieb li jintużaw fix-xogħol tal-protezzjoni iżda din id-darba flok ser nitkellmu fuq il-metodi differenti tat-taħriġ li toffri s-sezzjoni taġġna, ser nitkellmu fuq 'seminar' li gie pprovdut lilna permezz tal-'Royal Canine Malta'.

L-għan ta' dan is-seminar kien li jiġu diskussi diversi temi fil-konfront tal-klieb li jintużaw kemm fid-Dipartiment tal-Pulizija u wkoll f'korpi ohra differenti. Għaldaqstant, apparti d-dipartiment taġġna, kien hemm ukoll prezenti numru ta' nies mid-Dipartiment tal-Protezzjoni Ċivili, mill-Facilita' Korrettiva ta' Kordin u saħansitra minn entitajiet privati. Dan is-'seminar' gie ndirizzat minn Dr Grandjean li huwa Professur fl-iskola veterinarja ta' Alfort ġewwa Franza. Ta' min jgħid wkoll li Dr. Grandjean huwa l-kap tad-Dipartiment tax-Xjenza fi hdan il-medicina sportiva u tat-trobbija tal-klieb.

Dan is-'seminar' kien maqsum f'erba' partijiet ewlenin li huma:

1. is-sistema tax-xamm;
2. is-Selezzjoni ġenetika;
3. in-Nutrizzjoni u taħriġ fiżiku; u
4. is-Spjegazzjoni bażika fuq l-amministrazzjoni ta' l-ewwel għajnuna

Dr Grandjean beda dan is-seminar billi ta spjegazzjoni ġenerali dwar kif taħdem is-sistema tax-xamm u ta' kif inhi komposta l-anatomija taġġha. Huwa indika wkoll li l-prestazzjoni tax-xamm iżżomm bejn żewġ pilastru ewlenin li huma t-taħriġ fiżiku u nutrizzjoni adegwata.

Huwa saħaq ukoll dwar l-importanza tas-selezzjoni tal-klieb fejn spjega l-fatt li huwa aktar vijabli li taġġel ir-rwol tal-kelb skont il-karattru tiegħu milli tibdel l-imġieba naturali tiegħu sabiex jissodisfa dak il-komputu.



Fl-aħħar nett huwa zied jgħid li l-fiduċja hi l-aktar fattur importanti sabiex dan it-taħriġ ikun ta' suċċess. Dan għaliex kemm il-"handler" u l-kelb tiegħu / taġġha jeħtieġ li jkun tim sabiex tinbena l-fiduċja f'xulxin peress li dan itejjeb l-abbiltà tax-xogħol tal-kelb.

Fejn tidhol in-nutrizzjoni u t-taħriġ fiżiku, Dr Grandjean qal li sabiex wiehed jiehu l-aħjar prestazzjoni dawn iridu jimxu id f'id għaliex flimkien dawn isaħħu l-iżvilupp u l-motivazzjoni tal-kelb fejn din tal-aħħar hija l-muġtifi għat-taġġim.

Fl-aħħar iżda mhux l-inqas, Dr Grandjean tkellem fuq l-importanza tal-Ewwel Għajnuna fejn fost l-ohrajn saħaq fuq is-sigurtà kemm tal-kelb ferut u anke ta' dik il-persuna li tkun qed tamministra l-Ewwel Għajnuna. Fost l-affarġiet li tkellem dwarhom kien hemm:

- il-feriti;
- l-intossikazzjoni;
- it-tip ta' ksur tal-għadam;
- l-istress; u
- it-tensjoni tal-istonku (stomach torsion)

Fl-aħħar nett, nixtieq nikkonkludi billi ngħid li dan kien 'seminar' interessanti u utli hafna b'mod speċjali fejn jidhol ix-xogħol tal-Pulizija. Dan għaliex permezz tiegħu, wiehed seta' jifhem aħjar kif jista' jtejjeb il-prestazzjoni tal-kelb permezz ta' nutrizzjoni tajba u permezz ta' diversi eżerċizzji fiżiċi. Apparti minn hekk, wiehed seta' wkoll jara minn kif inhi komposta l-anatomija ta' mniefer il-kelb u kif il-kapaċità tax-xamm tista' tiġi affettwata minn bosta fatturi differenti li niltaqgħu magħhom kuljum.

christopher.a.formosa@gov.mt 

Paġna għat-Tfal

Luke Vella
8 Snin



Dawk il-membri tal-Korp li għandhom it-tfal u jixtiequ jagħtu s-sehem tagħhom f'din il-paġna, permezz ta' kitba jew tpingija relatata mal-Korp tal-Pulizija, jistgħu jagħmlu dan billi jagħmlu kuntatt mal-Bord Editorjali fuq magazine.police@gov.mt

Is-Serqa tal-pagi tat-Tarzna - It-tielet parti

minn Eddie Attard

Ix-xhieda ta' Ġanni Buttigieg:

Fil-Qorti kulhadd kien qed jistenna x-xhieda ta' Ġanni Buttigieg, dak li ngħata l-proklama, u qabel beda jixhed il-prosektur qara l-mandat tal-Gvernatur ta' Malta li bih Buttigieg ingħata din l-immunità. Ix-xhud beda biex qal li xi tliet xhur qabel il-każ huwa kien iltaqa' mal-akkużati Cassar, Fenech, u Cardona hdejn l-Għammieri biex jifthiemu dwar is-serqa. Buttigieg qal li wara kienet saret laqgħa oħra l-Marsa u oħrajn il-Hamrun u Haż-Żebbuġ. Fl-ewwel waħda kien is-semmà li s-sewwieq tat-trakk tan-Navy kien se jkun l-akkużat Gambin. Dwar x'kienu se jagħmlu bil-flus wara s-serqa, ix-xhud qal li skont il-pjan dawn kellhom imorru fir-razzett tal-akkużat Salvu Fenech fil-limiti ta' Haż-Żebbuġ u li, flimkien ma' Cassar, hu kellu jmur għall-karozza għand Lippu Tanti f'Hal Luqa. L-armi kellu jieħu hsiebhom Cardona li garrhom fil-karozza tiegħu sal-Blata l-Bajda, kompli qal Buttigieg, u li dawn wara tpoġġew fil-karozza li fiha kienu qed jistennew it-trakk. Ix-xhud qal li wara, Cardona baqa' sejjer il-Belt biex meta t-trakk ikun telaq minn hdejn il-bank imur javzahom. Ix-xhud kompli qal li dan kollu sar skont kif kien ippjanat u kif Cardona wasal il-Blata l-Bajda, riekeb fil-karozza tagħhom. Dwar it-tabella li kellha titpoġġa biex jitwaqqaf it-traffiku, Buttigieg qal li din kellu jieħu hsiebha Ġuzepi Cachia u x-xhud kompli qal li l-flus misruqa kellhom jinqasmi bejnu u bejn il-hames akkużati. Ftehim ieħor li kien sar qabel is-serqa, qal Buttigieg, kien li jiġri x'jiġri wara s-serqa, hadd minnhom ma kellu jitkellem u ma jikxfux lil xulxin.



Membri tal-Pulizija hdejn il-bokka tal-bir fejn saret it-tfittxija għall-flus

F'aktar xhieda Buttigieg qal kif hu u Ġeraldu Cassar kienu marru Hal Luqa għall-karozza u ma sabux iċ-ċavetta biex iħaddmuha. Is-semmà wkoll l-incident li kien hemm bejn sid il-karozza, Lippu Tanti, u l-akkużat Cassar għaliex meta dan tal-aħħar talab iċ-ċavetta, Tanti qallu: 'Mela trid x'thalluha hej?'

Skont din ix-xhieda, il-hallelin telqu mill-Marsa, fejn qagħdu jistennew, għal habta tal-9.45 a.m. u l-karozza li saqha Cassar bix-xhud Buttigieg ipoġġi hdejh. Fuq in-naħa ta' wara kien hemm Cardona u Fenech. Skont Buttigieg kien hawn li tqassmu l-armi u Cassar ħa revolver bi tliet balal, Salvu Fenech ħa l-machine gun, Cardona kellu revolver ukoll, u hu (Buttigieg) ħa revolver awtomatiku, imma mingħajr balal.

Buttigieg qal li matul it-triq lejn Raħal Ġdid huwa poġġa ċarruta ħadra ma' wiċċu, filwaqt li Fenech għamel maktur, Cardona għatta wiċċu b'gazzetta, u Cassar m'għamel xejn, imma kellu nuċċali tax-xemx skur. Ix-xhud qal li kien hu li qal lis-sewwieq tat-trakk 'Stop the car,' filwaqt li ippuntalu revolver. It-trakk waqaf minnufih u l-karozza tagħhom waqfet

quddiemu. Imbagħad, hu u Fenech ħarġu armati mill-karozza u marru għan-nies li kienu rikbin fin-naħa ta' wara tat-trakk, u qalulhom biex ma jiċċaqalqux. Meta wieħed minnhom ħareġ il-bajjunetta, raġel ieħor li kellu l-arma ippuntata lejha qallu: 'Put it down.' Fl-istess ħin, qal Buttigieg, Cassar u Cardona, b'revolver f'idejhom, marru għan-nies li kienu fuq quddiem tat-trakk u kif dawn niżlu kienu ordnati joqgħodu mal-oħrajn. Imbagħad Cassar tela' fit-trakk u t-tlieta l-oħra rikbu fuq in-naħa ta' wara.

Skont Buttigieg, ir-rota li ħadu wara kienet l-ewwel għall-Pjazza ta' Raħal Ġdid, in-niżla taċ-ċimiterju ta' Marija Addolorata u minn hemm għal Haż-Żebbuġ, fejn hallew il-flus. Ix-xhud stqarr li għal xi ħin baqa' għassa mal-flus, imma wara telaq lejn id-dar u miegħu ħa l-inċirata li kien liebes, par ingwanti sofor, ir-revolver u ċ-ċarruta ħadra li għamel ma' wiċċu waqt is-serqa. Dwar il-karozza li marru biha, ix-xhud qal li din thalliet fil-post fejn twaqqaf it-trakk. Buttigieg semmà wkoll li meta aktar tard dakinhar kien rah Fenech dan qallu: 'Kem int raġel!' u hu wiegħbu: 'Mela noqgħod hemm biex jaqbd u lili!'



L-akkuzati waqt l-aċċess li sar waqt il-ġuri

Wara din ix-xhieda twila ta' Buttigieg bdew isirulu l-mistoqsijiet mid-difiza tal-akkuzati u Buttigieg ċaħad li kien hedded lil Karmnu Bezzina, dak li kien avvinat biex jieħu sehem fis-serqa, illi jekk jitkellem itajjarlu rasu. Buttigieg ċaħad ukoll li kien hedded lil sid il-karozza li biha marru għas-serqa.

Jixhed sid il-karozza użata fis-serqa:

Lippu Tanti kien ukoll xhud tal-prosekuzzjoni. Dan qal li waqt laqgħa mal-akkuzati f'Hal Qormi l-akkuzat Cassar kien staqsa min kien se jieħu ħsieb in-nar, u Cardona wiegħbu li kellu kollox lest. Tanti qal li kien Cardona li talbu l-karozza u meta staqsieh għaliex l-ieħor wiegħbu li ma kinitx biċċa tiegħu, imma li hu (Tanti) kien se jiekol ukoll. Tanti kompli qal li dakinhar tas-serqa kienu marru għandu għall-karozza Cassar u Buttigieg, u li hu ma kienx għamel rapport li l-karozza kienet insterqet għax kienu laħqu għabru il-pulizija tas-CID.

Fil-kontro-eżami Tanti ċaħad li kien hu li ppropona li ssir dik it-tabella tan-'No Entry' fit-triq, u li kien beża' javża lill-Pulizija dwar is-serqa għax kien mhedded. Ix-xhud temm jgħid li kien ta l-informazzjoni kollha lill-Pulizija wara li dawn żgurawh li kienu se jagħtu protezzjoni kemm lilu kif ukoll lill-membri tal-familja tiegħu.

Wara li xehed is-Supretendent Manwel Calleja u ta d-det-talji kollha dwar kif kien mexxa l-investigazzjonijiet. Ix-xhud qal ukoll li wara li ngabru dawk suspettati, kien biss Ganni Buttigieg li ried jammetti kollox, imma dan talab għall-immunità. Ix-xhud kompli qal li meta l-oħrajn saru jafu li kienu nstabu l-biċċa l-kbira tal-flus, ammettew ukoll.

Aktar xhieda tal-prosekuzzjoni kienu dawk li kien hemm fit-trakk waqt is-serqa, imma peress li ż-żewġ baħrin li kienu skorta ma kinux Malta, il-prosekutur qara x-xhieda li kienu taw waqt il-kumpilazzjoni tax-xhieda.

Ix-xhieda ta' wieħed mill-akkuzati:

Fost l-akkuzati kien Cachia li ta x-xhieda tiegħu u dan beda

biex qal li xi erbat ijiem wara s-serqa kienu marru l-Pulizija għandu u għamlu tfittxija fid-dar tiegħu. Wara li haduh quddiem is-Supretendent Calleja, dan staqsieh jekk kienx jaf lill-akkuzati Cardona, lil Fenech, u lil Ganni Buttigieg. Cachia kompli qal li s-Supretendent staqsieh ukoll meta kien mar l-aħħar Għajn Dwieli, u hu wiegħeb li kien mar f'dan il-post il-Ħamis ta' qabel. Ix-xhud semmà wkoll li f'it wara Lippu Tanti kien daħal fl-uffiċċju tas-Supretendent u dan qal li dakinhar tas-serqa hu (Cachia) la kien il-Marsa u lanqas fir-razzett ta' Fenech, imma kien f'Għajn Dwieli. Cachia qal ukoll

li xi granet wara li kien mehlu kien reġa' bagħat għalih is-Sur Calleja u staqsieh jekk kienx jaf xi haġa dwar is-serqa. It-twegiba tiegħu kienet fin-negattiv u dwar dan għamel stqarrija bil-miktub lill-Pulizija.

Dwar dakinhar tas-serqa, Cachia qal li filgħodu kmieni kien telaq lejn il-Belt u billi kien ra lil Ganni Buttigieg b'raincoat taħt driegħu ħaseb li s-serqa kellha ssir dakinhar. L-akkuzat kompli qal li mill-Belt kien mar Bormla u wara li sar f'it tal-ħin mar Haż-Żebbuġ u għall-ħabta ta' nofsinhar l-akkuzat Cardona (ħatnu) mar għandu d-dar, u qallu: 'Hemm kien kollox sew.' Intqal ukoll li s-Sibt kien iltaga' ma' Fenech u dan kellmu dwar il-każ u qallu wkoll li min spara kien spara fl-ajru. Għall-mistoqsija li saritlu, l-akkuzat qal li hu ma kienx qal lis-Supretendent Calleja li t-tabella kien hadimha hu. Hawn sar konfront u fl-awla reġa' daħal is-Sur Calleja u dan stqarr li Cachia kien qallu li t-tabella kien hadimha hu u hadha miegħu, imma ma għamilhiex fejn kellu jagħmilha għax beża', għalhekk ramieha. Is-Sur Calleja kien diġà xehed dwar dan u kien qal ukoll li wara din l-istqarrija kien mar ifittex it-tabella u għalkemm kien dam erba' sigħat ifittixha baqa' ma sabhiex.

Wara dan is-smiġħ kollu tax-xhieda tal-prosekuzzjoni, l-avukati difensuri għamlu d-difiza tagħhom u l-Qorti semgħet l-uniku xhud tad-difiza, Francis Pugliesevich, chargeman it-tarzna. Dan ix-xhud qal li kien ilu jaf lill-akkuzat Gambin xi erba' snin u li sena qabel is-serqa Gambin kien allokat xogħol barra mit-Tarzna u għalhekk ma kienx ikollu xogħol li kellu x'jaqşam mal-kaxxiera tat-Tarzna.

L-indirizz tal-Imħallef u l-kundanna:

Fl-indirizz tiegħu lill-ġurati, l-Imħallef William Harding fisser li għalkemm f'dan il-ġuri kien hemm ħames akkuzati mixlija f'att ta' akkuza waħda, madankollu l-ġurati kellhom iżommu l-provi separati għal kull wieħed mill-akkuzati. Konsegwenza ta' dan, qal l-Imħallef, kull dikjarazzjoni li għamel kull akkuza talqot, favur jew kontra, lil dak l-akkuzat biss li jkun għamilha

u mhux lil oħrajn. L-Imħallef kompli qal li matul il-ġuri ssem- miet bosta drabi l-prova tal-konfessjoni, madankollu ma kienx dmir tal-ġurati li jaraw għaliex akkużat jagħmel konfess- joni, u li din tista' ssir għal hafna raġunijiet. L-Imħallef fisser li wieħed jista' jaħseb li se jgawdi xi haġa b'dik il-konfessjoni u għalhekk il-ġurati ma kellhomx jaraw l-għala kienet saret. Punt ieħor legali li ssemma mill-imħallef kien dak tad-twiddiba qabel persuna tkun interrogata mill-pulizija, jiġifieri li jkun in- furmat li mhux obligat li jwieġeb għad-domandi li jkunu se jagħmlulu l-Pulizija, u li dak li jgħid jista' jingieb bħala xhieda kontrih. Dwar din it-twiddiba, l-Imħallef qal li ma kien hemm xejn fil-liġi Maltija li kienet tobbliga dan.

Hawnhekk irid jingħad li din kienet il-proċedura f'dak iż- żmien għax mill-1957, fuq direttiva tal-Kummissarju tal-Pu- lizija, persuna kellha dejjem tingħata dan l-avviż qabel tkun interrogata.

Wara li kompli tkellem dwar punti oħra tal-liġi l-Imħallef fiss- er l-att tal-akkuża li saret kontra kull akkużat u qal li fl-ewwel kap tal-akkuża ssemma li Cassar, Fenech, u Cardona kienu ħadu sehem attiv fil-hold up. Issemma wkoll li ma kienx hemm dubbu li Lippu Tanti kien ukoll kompli meta kien

jaf għaliex kienu se jużaw il-karozza tiegħu. Dwar Bezzina, l-Imħallef qal li dan kellu każ differenti għax irriżulta li ma riedx jindaħal u l-vettura li kellu ma ntuzatx fis-serqa. Dwar l-akkużat Cachia, l-Imħallef qal li l-prosekuzzjoni kienet qed tgħid li dan heġġeġ lill-oħrajn biex iwettqu s-serqa u għenhom għat-twettiq tagħha. Jekk tiġi ppruvata waħda minn dawn iż-żewġ ipotesi, qal l-Imħallef Harding, Cachia kien ħati ta' komplicità.

Dwar l-akkużat Gambin l-Imħallef qal li dan kien mixli bħala kompli u l-prosekuzzjoni qalet li ssaħħaħ il-volontà tal- akkużati l-oħra għat-twettiq tas-serqa. Skont l-Imħallef, mid- dikjarazzjoni li għamel Gambin lill-Pulizija – jiġifieri li l-akkużat Cardona kien qallu li kellhom il-ħsieb jagħmlu s-serqa u dwar dan m'għarrafx lill-Pulizija – dan ma kienx reat u l-akkużat kien forsi naqas moralment meta m'għarrafx lill-Pulizija.

Fil-verdett tagħhom il-ġurati ma sabux lil Gambin ħati, u għalhekk inħeles. Cachia ngħata kundanna ta' għaxar snin ħabs, filwaqt li Cassar, Fenech, u Cardona ntbagħatu ħdax-il sena ħabs kull wieħed.

magazine.police@gov.mt 

Apprezzamenti u kommendazzjonijiet lill-Pulizija

Dear Supt. Mamo,

I am writing to give you a belated thank you for helping us out with Noel Zarb Adam's commemoration on the 2nd of May 2013 at the Jesuits' Church in Valletta.

Although we unfortunately gave you very short notice to help us with the parking arrangements for which we apologise, your man rose to the occasion and the occasion went smoothly, even though we had over five hundred attendees.

I would be grateful if you also pass on our thanks to the constable who looked after the traffic at the time.

Yours sincerely

Maurice Zarb Adam

Maurice Zarb Adam

Obo the organizing committee.

Dear Sandra,

Thank you so much for your guidance regarding the necessary procedure for collecting funds.

I am pleased to inform you that all is settled and I wish to express my praise to your staff at the Valletta Police Station as they are so dedicated and their approach was perfect. Even whilst I was waiting, I could see their dedication with which they were dealing with other people.

Thanks a lot

Gemma

On behalf of the Parish of Senglea, I would like to thank all those police officers who provided their service during the celebration of this year's feast of the Nativity of the Virgin Mary held in Senglea between 4 and 8 September 2013.

In particular I would like to thank Superintendent Vella Gregory who showed in practice how the police can be a "society's friend" while at the same time ensuring proper legal guidance/orders and law enforcement, while maintaining a professional attitude. In fact he was very helpful to guide us so that we abide by all relevant regulations.

Furthermore I want to thank PC 972 Charles Fiteni who paid attention to the details and also created an efficient channel of communication between us and himself so that we could plan and organize the various activities related to the feast in particular band marches and the procession.

Other police officers were also of "friendly" assistance, such as the Majors and Sergeant Vella Gregory by providing a friendly service with a positive and collaborative approach. I do not have records of all the officers' names.

Overall I would like to thank the Police of Malta who provide a reliable support and guidance.

Yours sincerely

Christopher Cousin

First of all my family and I would like to show our gratitude towards your timely successful actions taken so far by your team of Mosta police Station, under your guidance, in solving our neighbourhood's problem

Thanks to the Police Dept, especially to your **effective management, your investigations and proceedings,** even in front of the Law Courts,



Today I noticed several police officers half way through saint paul's bypass monitoring speed. Thanks a lot for making this bypass safer for everyone, cyclists. Thanks very very much!



The Malta Police Force
Malcolm, we thank you for your comments.

The Malta Police Force Messages

Carmen Mercieca

Carmen Mercieca
grazzi ta din il poge jghossuna itar qrib tagħhom thanks

The Malta Police Force
Sirj Mercieca, grazzi tal-kumment tiegħek.

Carmen Mercieca
proset tax sogħiel il qed tagħntu lihom u lis suldati u dawn li zewg persuni li debru fl albanijiet b'keveni kienu bid dnuh f għajnejhom proset il kulhaadd xxxxx

The Malta Police Force
grazzi carmen, rapprezzaw il-kummenti tiegħek halha

Carmen Mercieca
proset pc grech għali il għamel li karkara xx

I would like to thank the Hamrun and Marsa police stations for the excellent and very efficient way of dealing with our report last Wednesday 16th October at 2.30pm.

After the driver drove off while I was filling in the bumper-to-bumper form for us both, I asked a police officer who happened to be passing by what I should do regarding the matter. He suggested I go to Hamrun or Marsa police station and I went to Hamrun. I reported the incident providing them with plate numbers and name and was told that the report would be forwarded to the Marsa station.

That same day, less than five hours after, I was called to go to the Marsa station to discuss the matter amicably with the other driver who was summoned to the police station.

Honestly this couldn't have been dealt with any better by anyone else. Well done. I'm one happy citizen

Best regards
Nadine Vassallo

excellent work.

Dear Malta
As a poli
such a sp
opening
elderly
a very i
Many tha
Kind reg
Angela a

I feel obliged to say THAN
one productions area), thi

Thank You

Dennis Cassar

Good Morning,

On Behalf of the Management at Borg Cardona Co. Ltd I would like to thank everyone who participated and attending the working dogs seminar which was held last Monday 9th September 2013.

Your participation and feedback was very important to us.

Ms Fenech

Grazzi tal-intervent immedjat.

Il-pulizija għew minnufih.

Qed nikkopja lill-Ministru tal-Int
minuti. Prosit tassew.

Grazzi u tisliet.

Carmel

Caroline

"A big well do
Gas Tanks) f

Dear Commissioner,

I would like to commend one of your sergeants for going over and above his duty yesterday evening.

At the station there were three officers. One was PS 1482. This sergeant listened to my situation and then took the time to kindly, patiently, and gently but firmly explain the situation to my daughter in simple terms from the legal / criminal perspective. He calmed her down and she argued her case. PS 1482 reassured my daughter that if anything happened while she was with her dad, she would call me and the police would get involved to protect her. She felt very reassured and was more reasonable when we got home, all because one policeman in a little police station gave her issue importance, he gave her his time and he took genuine interest. I am sure he had more important things to do, but to this young girl, he made all the difference.

It is obvious that this sergeant loves his job and I think he should be recognised for setting such a good example on what police work is really about. It's not just paper work, issuing fines, pressing charges and filing reports. It's about making civilians feel safe and secure.

Apprezzamenti u kommendazzjonijiet lill-Pulizija

Grazzi tal-email tieghek. Niehu l-okkazjoni wkoll biex niringrazzjak tal-ghajnuna kollha tieghek. Hajr specjali wkoll imur lejn il-kollegi tieghek fil-korp tal-pulizija li dejjem sibnihom ta' ghajnuna kull darba li hadna inizjattivi ta' din ix-xorta.

Ghoddni Tieghek,
Kenneth Vella
Kap tal-Iskola.
Mater Boni Consilii - St Joseph School Paola

Dear Inspector Tonna,

Kindly accept our thanks for your sterling work in delivering the talk yesterday. Thank you for taking the time to listen to our members and for providing us with very useful information.

Kind regards,
Amy Camilleri Zahra

Name : Jean Rawden
Country : Spain


Comments - I would like to say how impressed I am with Malta Police. I had an unpleasant incident with a taxi driver from Valletta to the airport this morning which I reported to the police at the airport. They were extremely professional, polite and friendly and solved the problem, even coming into the terminal building to tell me the outcome. They are a huge credit to the police force and deserve commendation. I didn't get any names of the officers but they were on duty at 08.30 1 October 2013 at the airport police station. As British tourists we have had a wonderful few days in Malta and although the taxi driver was in danger of tarnishing it, the police were fantastic and restored our image of the wonderful Maltese people. Please pass on my thanks to all those concerned, particularly the lady police officer.
Best regards
Jean Rawden

...a Police Museum
...ce member in the uk I would like to congratulate you on
...plendid museum, WPS 129 Marlene Falzon was most helpful
...up the room and giving advice, we were lucky to meet an
...gentleman called Freddie whilst waiting in FHQ and he gave
...nformative tour of the museum.
...nks to all.
...ards
...and Peter Wilkins

...NK YOU., for having a police man controlling the flow (addolorata +
...s morning.It went perfectly well and safe.

...m writing to convey my gratitude for authorising such an excellent officer to give a presentation
...economic crimes from a Maltese perspective. Inspector Jonathan Ferris came well prepared and
...s a thorough and very informative presentation. Our students really appreciated his intervention.
...s clear that Inspector Ferris has gone out of his way to research the subject to prepare for this
...allenging session. I can only say that he has left a lasting impression on our students who
...efully, in due course, will apply to become members of the Police Force.

Pulizija Nru: 1512

...ank
...n was
F'isem il-Kapitlu Elenjan u s-Sur Joe Debono jixtiequ jiringrazzjawk tas-sehem
Tieghek biex in-nar ma jkomplix jinfirex fil-kamra.
Niringrazzjawk u nweghduk t-talb taghna.
Dejjem tieghek

Kan Anton Cassar
Prepostu Arcipriet

...tern u Sigurta bhala apprezzament tax-xoghol li wettaqtu fi fitit

Farrugia posted on The Malta Police Force's timeline

...one to the Police Officer of GVP 486 who was at the Kappara roundabout (where there was
...or controlling the traffic really well. Keep up the good work!"



AMBASÁID NA HÉIREANN
EMBASSY OF IRELAND

Whitehall Mansions
Ta' Xbiex Seafrott
Ta' Xbiex XBX1026
Malta

7 October 2013


Police Commissioner Peter Paul Zammit,
Police General Headquarters,
Pjazza San Kalcidonju,
Floriana. FRN 1530

Dear Police Commissioner,

I would like to thank you for generously agreeing to meet me last week at such short notice. I appreciate that you will take due consideration of Ireland's proposal. I must say that I thoroughly enjoyed our other discussions on a wide range of issues.

I look forward to meeting you again in the near future.

Kind regards,


Jim Hennessy
Ambassador

Dear Commissioner,

On behalf of the Chinese Ambassador to Malta H.E. Mr. Cai Jinbiao, I would like to convey the Embassy's deep appreciation and gratitude to you and to the Malta Police Force for your valuable support in our reception at the Corinthia Palace Hotel a few days ago to mark the 64th anniversary of the People's Republic of China.

The Police Force had been so kind and cooperative that a full band of 55 bandmen was organized to stage a superb performance at the reception. Prior to that evening, the band had been summoned many times, in between their ponderous routine duties and frequent performance engagements, to rehearse on the Chinese national anthem and frequent Chinese folklore pieces provided by the Embassy. The Chinese Ambassador and his wife went to the Police Academy and enjoyed the rehearsal of the band two days before the event and were deeply impressed by their dedication and expertise. The band's performance at the reception itself was marvelous and majestic, especially the playing of the Chinese and Maltese national anthems. Our National Day Reception was rendered so much different because of the presence of the Malta Police Band.

I would like to make special reference to Inspector Anthony Cassar, the leader of the band, who has been instrumental in organizing the participation of the Malta Police Band at our event. His dedication, devotion and professionalism proved immensely helpful. We were all very touched as we learned that his wife was seriously ill in hospital on that very night of the reception while he insisted on duty. This has been a huge inspiration for us all. In this light I would like to pay our high tribute to Inspector Cassar and wish Mrs. Cassar a speedy and full recovery.

Thank you once again, dear Commissioner, for your kind understanding and support, and the Embassy looks forward to closer collaboration with you to aim for a stronger China-Malta relationship.

Your Sincerely,


Sun Jiliang
Chargé d'Affaires a
Chinese Embassy in

Good evening,
yesterday Tuesday 22 Oct at 7am the policeman present did an exceptional job of managing traffic around the Attard Farm Supplies corner.

Unfortunately on week days too few of the motorists from the stream of traffic from the Rabat direction bother to yield to allow people from Wied Incita Attard / Zebbug area to join in their direction. But with the presence of this policeman everyone had his turn. Please continue to send him to manage that area. thanks
Tania

Alessia tgħaqqad Sirakuża ma' Malta

minn PC 121 Josef Vassallo – membru MPSC

Is-sena li għaddiet għewwa Sirakuża, tifla ta` 5 snin bl-isem ta' Alessia Bianca tilfet il-ġlieda tagħha kontra l-marda qerrieda tal-kanċer. Missier Alessia xtaq li ssir tifikira għal bintu u tfa' oħra li għaddew mill-istess esperjenza, billi jiġi organizzat turnament tal-futbol għax dan kien l-isport favorit ta' Alessia.



Il-Parteċipanti kollha

Għalhekk, fil-gumata tal-5 t'Ottubru 2013, għewwa l-facilitajiet ta' De La Salle, il-Birgu, tnedja turnament trijangulari 9-a-side bejn dawn it-timijiet: il-Pulizija, il-Protezzjoni Ċivili u A.S. Siracusa Calcio ex Berretti, it-tim minn Sirakuża. Il-moħħ wara din l-attività ma kien hadd hliet is-Sur Salvatore Bianchini, Vigili Urbani di Stato.



Tifikira minghand A.S. Siracusa Calcio ex Berretti

F'Awwissu ta' din is-sena, persuni minn Sirakuża avvinaw kemm lill-Pulizija kif ukoll lill-Forzi Armati ta' Malta sabiex isiru xi partiti ta' hbiherija ma` timijiet Sqallin għal dan il-għan nobbli u sabiex fl-istess waqt tikber il-hbiherija bejn l-Isqallin u l-Maltin. Din l-istedina ntlaqat tajjeb mit-timijiet kollha u l-organizzaturi harġu bl-ideja li l-logħob isir nhar il-5 t'Ottubru 2013. Gara li fid-data, il-Forzi Armati ta' Malta ma setgħux jiehdu sehem minhabba l-attivitajiet annwali tal-"Open Day" tagħhom.



It-Tim tal-Pulizija

Ir-rizultati tal-logħbiet kienu dawn li ġejjin:-

- Pulizija vs CPD..... 2-0
- CPD vs A.S. Siracusa Calcio ex Berretti2-4
- Pulizija vs A.S. Siracusa Calcio ex Berretti.....0-1



CPD vs A.S. Siracusa Calcio ex Berretti

L-iskop ta' dan it-turnament ma kienx wieħed kompetitiv imma kif jingħad aktar qabel. Fil-fatt, it-trofej u l-midalji tal-komemmorazzjoni tqassmu lil kull tim ugwalment.



Pulizija vs A.S. Siracusa Calcio ex Berrett

Wara dan it-turnament, kellu jsir tournament ieħor lejn l-aħħar tax-xahar ta' Ottubru 2013 ukoll f'Malta iżda minħabba raġunijiet tax-xogħol, it-tim minn Sirakuza ma setax jattendi. Għaldaqstant kien deċiż li dan isir għall-aħħar tax-xahar ta' Novembru 2013.



Ċerimonja tal-gheluq

Huwa mistenni, li barra dan it-turnament, għal habta ta' Marzu 2014 jsir it-tielet tournament b'tifkira ta' Alessia Bianca imma din id-darba għandu jsir ġewwa Sirakuza. S'issa m'hemm xejn konkluz.

Minn hawn nixtieq niringrazzja lill kull min ipparteċipa sabiex din l-attivit` tkun suċċess.

mpsc.police@gov.mt 

Tissafhaħ il-Ġlieda Kontra I-Kriminalità Elettronika

minn PC 256 Kurt Bugeja Coster - CMRU

Min jaħseb li l-kapaċitajiet tal-Korp tal-Pulizija fil-ġlieda kontra l-kriminalità elettronika mhumiex adegwati huwa żbaljat għaliex minkejja n-nuqqasijiet tagħna, dan huwa qasam li nistgħu niftaħru bih.

Dan hareġ biċ-ċar waqt seminar organizzat bħala parti mill-program tal-Unjoni Ewropeja, *Euromed Police Three*. L-għan tiegħu hu li tissafhaħ il-kooperazzjoni bejn l-istati membri u l-Alġerija, l-Eġittu, l-Iżrael, il-Ġordan, il-Libanu, il-Libja, il-Marokk, il-Palestina u t-Tuneżija.

Fil-fatt kienu diversi delegazzjonijiet li qalu li jħarsu lejn pajjiżna bħala eżempju pożittiv dwar kif il-pulizija tista' tagħmel użu tajjeb mit-teknoloġija biex tippreveni u tinvestiga reati godda.

Is-seminar, li seħħ bejn it-30 ta' Settembru u l-4 t'Ottubru, 2013, kien indirizzat minn esperti mit-Taqsima tas-*Cyber Crime* tal-Korp, it-Taqsima ta' Kontra r-Reati Ekonomiċi, l-Uffiċċju tal-Kummissarju tal-Protezzjoni tad-Data u l-Università ta' Malta, fost oħrajn.

"Iċ-ċokon ta' pajjiżna mhuwiex biżżejjed biex iħares lill-poplu minn vittimizazzjoni fuq l-*internet*. Dan għaliex l-*internet* u l-użu tat-teknoloġija qiegħed jesponi lin-nies kemm għat-tajjeb, kif ukoll għall-ħażin tal-*internet*," qal l-Ispettur Timothy Zammit.

"Il-kollaborazzjoni ma' kollegi barranin involuti fil-ġlieda kontra din it-tip ta' kriminalità hija importanti ħafna peress li sikwit niġu b'żonn ta' xulxin waqt l-investigazzjonijiet tagħna. Inizzjattivi bħal dawn jippermettulna nkabbru n-*network* ta' kollegi li nistgħu nirrikorru għandhom f'każ ta' b'żonn kif ukoll naqsmu l-esperjenzi tagħna f'dan il-qasam. Tahriġ bħal dan jippermetti ukoll li, flimkien mal-kollegi internazzjonali tagħna, naslu għal *best practices* li jgħinnuna nweqqgħu xogħlna b'mod iktar effettiv".

Is-seminar infetaħ mill-Kummissarju tal-Pulizija Peter Paul



Zammit, li, f'diskors, spjega kif il-Korp evolva minn forza kolonjali għal servizz ta' pajjiż indipendenti u sovrani li hu lest jiffaċċja t-tibdil biex jiggieled il-kriminalità moderna.

"Fis-snin li għaddew, ittiehdu diversi inizjattivi, kemm mis-settur pubbliku kif ukoll dak privat, biex jżied l-aċċess għall-*internet* u t-teknoloġija. Fl-istess hin, gvernijiet differenti hadmu biex jattiraw l-investiment fl-oqsma tal-banek u tal-logħob *online*. Dawn esponew lis-socjetà għal reati godda."

Il-Kummissarju kompli jfahhar ix-xogħol li tagħmel it-Taqsima tas-*Cyber Crime*, li għalkemm hu magħmul minn skwadra żgħira, tagħmel minn kollox biex tiżgura li l-vittmi jingħataw is-servizz mistenni u li, wara kollox, haqqhom.

"Mill-bidu tagħha, it-taqsisma esperjenzat zieda fl-ammont tax-xogħol. U dan minħabba l-fatt li mhux biss qed jikber in-numru t-investigazzjonijiet imma anki l-kumplessità tagħhom."

Il-Kummissarju spjega li kien rari ħafna li investigazzjonijiet ta' dan it-tip ma jirrekjedux xi forma ta' kooperazzjoni internazzjonali u li kien għalhekk li l-Korp tal-Pulizija kien se jkompli jissapporja inizjattivi bħal dan is-seminar.

"L-importanza tal-koperazzjoni fil-ġlieda kontra r-reati elettronici qatt ma tista' tkun sottovalutata."

kurt.bugeja-coster@gov.mt 

Tifkiriet u Kuntrasti

minn SM 1133 Joe Borg - Kwartieri Ġenerali

Meta ftit taż-żmien ilu kont qjegħed infittex u naqġa' xi ritratti ma' dokumenti oħra bi preparazzjoni għall-proġett tal-fototeka, li biħsiebna ninstallaw għewwa l-Mużew tal-Pulizija, iltaqajt ma' dan ir-ritratt tassew interessanti, b'nota miegħu (b.d.), bl-Ingliż fuq *letter head* ċkejna mill-eks. Supretendent John C. Suda. Din tgħid li f'dan ir-ritratt jidhru l-*personnell* ta' Hal Qormi, fosthom l-Ispettur Calleja. Ir-ritratt kien ħadulhom il-Viċi Parroku ta' Hal Qormi, il-Kanonku Dun Ġwann Batt. Porsella Flores waqt iġla, kif jidher tajjeb fir-ritratt 'il fuq minn mitt sena ilu (c. 1910). Fuq l-istess nota jingħad li dan ir-ritratt u t-tagħrif imsemmi ngħaddulna mill-Kanonku Dun Ġwakkin Schembri ta' Hal Qormi

Għalkemm ma nafux x'kienet l-okkażjoni, minn kif jidher, aktarx li din l-iġla kienet saret lill-Pulizija mid-dirigenti tal-kleru tal-parroċċa. Ninnotaw li waqt din l-iġla, il-Pulizija, barra l-Ispettur, huma kollha preżenti bl-uniformi. Għal dawk iż-żminijiet ma kenitx xi haġa komuni li l-pulizija jiltaqgħu minn jheddhom soċjalment u jorganizzaw ikliet fi gruppi kif nifhmu bihom illum; bejn għax ma kenitx il-moda, kif ukoll minħabba l-mezzi. Kien jinħtieġ ukoll, li jintalab permess uffijjali sabiex isir dan.

Fiz-żmien li qed insemmu, l-Għassa kienet għewwa fond fil-pjazza ta' San Franġisk De Paoli, biswit il-kappella ċkejna tal-Lunzjata. Kif kont aċċennajt f'artiklu preċedenti (Diċ. 2009), il-Pulizija ta' dan ir-raħal kellhom rabta partikulari ma' din il-kappella. Barra minnekk dawn iż-żewġ entitajiet fir-raħal,



kellhom sens kollaborattiv qawwi. Tista' tgħid bħal ma' kienu wkoll l-irħula l-oħra.

Kif nagħmel haġna drabi, ser niehu l-okkażjoni sabiex insellem il-memorja ta' dan is-saċerdot studjuż, għaref u umli, illi barra li kien lettur f'diversi suġġetti akkademiċi, kien storiku u riċerkatur serju haġna, li minn fuq ix-xoghlijiet tiegħu komplew skulari oħra. Lil Dun Ġwakkin niftakru joqgħod fl-istess dar li fiha kien twieled wieħed mill-pilastru tal-lingwa Maltija, Ġuze' Muscat Azzopardi.

joseph.q.borg@gov.mt 

L-“Advanced Passenger Information System” (API)

mill-Ispettur Mario Haber – Special Branch

L-“Advanced Passenger Information” hija sistema kompjuterizata fejn l-operaturi kollha tal-ivjaġġar li joperaw minn barra ż-żona Schengen, iridu jgħaddu informazzjoni rikjesta lill-Awtoritajiet tal-Immigrazzjoni. Biex jagħmlu hekk dawn irrid ikollhom l-apparat neċessarju biex b’mod elettroniku jgħaddu din l-informazzjoni. Sintendi anke l-Awtorità tal-Immigrazzjoni rid ikollha l-apparat neċessarju biex tirċievi din l-informazzjoni.

Għal dan il-għan, il-Pulizija Maltija li hi responsabbli mill-Immigrazzjoni f’Malta, ħadet vantaġġ minn żewġ fondi Ewropej. Il-proġetti Ewropej li jipprovdu dawn il-fondi huma: il-Fond tal-Fruntieri Esterni u l-Programm Annwali 2012 kif ukoll 2013 (EBF 2012-01), (EBF 2013). Dan kollu rrid isir biex tiġi osservata Direttiva Ewropeja 2004/82/EC. Mill-ewwel fond (EBF 2012) il-Pulizija Maltija applikat biex tagħmel studju ta’ kif taħdem is-sistema, ta’ x’apparat għandu jinxtara u ta’ kif għandha titmexxa din is-sistema. Mit-tieni fond (EBF 2013), il-Pulizija tkun tista’ tapplika biex tixtri l-apparat u timplimenta s-sistema.

Dan l-istudju, il-Pulizija Maltija mhix qed tagħmlu waħida, imma tqabbdet l-Aġenzija MITA biex tagħmel l-istudji tekniċi neċessarji. Biex seta’ jsir studju dettaljat il-Pulizija flimkien ma’ uffiċjali tal-MITA, żaru żewġ pajjiżi Ewropej li diġà` qed jużaw din is-sistema, li huma Spanja u l-Italja. Irid jingħad li dawn il-pajjiżi ntagħzlu peress li għandna koperazzjoni tajba u għax diġà` kellna proġetti ta’ koperazzjoni magħhom fil-passat.

L-ewwel żjara saret lil *Gruppo Operativo Fronteras Aereas* (C.G.E.F.) f’Madrid bejn id-29 ta’ Lulju u l-1 ta’ Awissu 2013. It-tieni żjara saret liċ-*Centro Immigrazione Italiana* go Cinecitta Ruma bejn it-30 ta’ Settembru u t-3 ta’ Ottubru 2013. Fiż-żewġ żjarat, mhux biss ġie spjegat fid-dettal kif taħdem is-sistema, imma ukoll giet murija kif taħdem fil-prattika ġewwa l-ajruporti ta’ Barajas u Fiumicino rispettivamente. Għal dawn iż-żjarat kien hemm prezenti s-sottoskritt bħala l-*Project Leader*, l-Ispettur Pierre Minuti u s-Surġent



Ismael Vassallo mit-taqsimha tal-IT, l-Ispettur Sandro Camilleri mit-Taqsimha Legali u s-Sinjuri Adrian Avellino, John Fiott u Edward Brincat mill-aġenzija MITA.

Dan l-istudju għandu jiġi fi tmiemu sa Marzu 2014 bi prezentazzjoni ta’ rapport. Wara dan ikun imiss li ssir applikazzjoni taħt il-fond EBF 2013, tofirog is-sejha għall-offerti u finalment issir l-implimentazzjoni. Meta finalment is-sistema tkun operattiva, il-Pulizija tal-Immigrazzjoni jkollha għodda importanti f’idha, li tkun taf jekk hemmx xi passigieri li huma *wanted* jew li hemm xi struzzjonijiet oħra. Dan issir billi s-sistema, kif tirċievi l-lista tal-passigieri, din tiġi wettjata b’mod awtomatiku max-*Schengen Information System* (SIS) u man-*National Stop List* (NSL). Min-barra li l-Pulizija tkun taf b’din l-informazzjoni meta l-ajruplan ikun għadu kif beda l-vjaġġ lejn Malta, hemm vantaġġ ieħor li l-hin tal-kontroll tal-passaporti jiġi mnaqqas drastikament, għax l-ivvettjar ikun ġa sar.

L-implimentazzjoni ta’ din is-sistema hu pass ieħor mal-hafna li ġa saru fit-titjib tal-kontroll tal-fruntieri minn meta nġhaqadna fiż-żona Schengen. Huwa pass biex ikollna fruntieri komuni ma’ pajjiżi taż-żona Schengen, li jkunu aktar professjonali, aktar effiċjenti u aktar siguri.

mario.haber@gov.mt 



International Police Association



National President End of year message: When it comes to the year's end, associations and other institutions normally close their books and draw a line to analyse the year's results. If we had to go through that process with regards to our association, during this current year we can say that a lot of basic work has been done, however, we cannot compare 2013 with last year,

when we performed a lot of active work in connection with the 14th IPA Mediterranean regional meeting, and the 1st IPA Mediterranean regional pistol shooting competition. Having said so, during this year, the NEC has concentrated its efforts mainly on preparatory work in connection with our 50th anniversary activities to take place next year, which work kept us considerably occupied. As we have already informed you, since the anniversary programme is extended over a period of a couple of months, we will be keeping you adjourned before each activity takes place.

With an aim to reach and communicate more with the young generation, during the past months we have also embarked to improve and make more use of the modern technology when it comes to internet, Facebook etc. We believe that nowadays this is the modern way how we can spread our IPA message and how we can reach the young police officers, making them interested to join our association. While keeping the traditional methods of communication to accommodate our seasoned members, such as the IPA e-News and the IPA articles on *Il-Pulizija*, we have to expand further by making use of the modern means in hand: Smart phones, tablets and PCs. With regards to this, I would like to thank Neville Mercieca, our webmaster and the person responsible for this, who has taken on this task as though it were his baby.

As we all know, "Serving Through Friendship" is our motto and what our association primarily stands for and is based on. During this year, we had several opportunities to express our friendly attitude towards our foreign colleagues, since a considerable number of individual and groups decided to choose our island for their holidays. It was probably a record year for groups, this time from Israel, Paris, UK, Austria and, for the first time, even from down-under Australia. As expected, assistance was rendered to all groups and individuals requesting it and, apart from showing them

around and helping them to see our major tourist attractions, they were all invited to PHQ.

We often use the expression "*time flies*" and, believe it or not, when I look back I really wonder how 49 years of IPA activities and work have passed by. It was in 1965 when, together with Romeo Micallef, we joined the IPA and, since then, we have not stopped giving our time and energy towards the good of this association, even when everything seemed to be falling on us and all winds were blowing in the opposite direction. I can assure you that working for an association covering local and foreign obligations is quite a task which needs dedication and commitment. In managing a voluntary association such as ours with certain limitations, to reach the doorstep of its 50th anniversary can be considered an achievement. However, there might be individuals who might say that not enough has been done. Yes, fine, we might agree because there is always room for improvement, such as membership, but sometimes it is easier said than done.



Through the NEC we are continuously trying to improve and to keep our section active and in line with what other sections are doing. However, working alone is not enough. We need your support and whenever we organise an activity we expect to find you there with us. As always, we are more than pleased to receive your comments and suggestions on how we can improve and make our section more dynamic. An occasion to express your feelings is our next IPA National Council meeting which will be taking place on **Sunday 19th January at 09.45hrs at the Associations Centre Marsa**, during which the NEC elections 2014 will be held. *Your presence and participation is very important to us.*

Laptop donation by the Bank of Valletta: We are pleased to inform you that after an initiative by NEC member Neville Mercieca, on the 8th October our National President, the Secretary General and NEC member Neville Mercieca were invited to call at the Bank of Valletta Floriana Branch and, in front



of Mr. Charles Abela, Personal Assistant to the Chief Officer personal banking and Noel Abela Floriana Branch

Manager, Mr Noel Scerri, Business Generation and EU Affairs, presented Dione Bugeja, on behalf of IPA Malta, an HP laptop. IPA Malta has always been a loyal customer to the bank and, as expected, this gesture on behalf of BOV was very much appreciated. For us as a section, this working tool is going to be very useful for our routine daily work.

IPA group visit from Section France: After contacts between John Jourdan of the French IPA Section on the 26th



French IPA group visiting PHQ 2-10-2013

September a group composed of 26 IPA members and friends arrived at Malta International Airport, where they were met by the National President Dione and the Secretary General Romeo. After welcoming the group and a brief discussion, the group was seen off to the hotel. The following day, both Dione and Romeo met John at the Soreda Hotel in Qawra and the visiting programme was discussed including a visit to Police Headquarters. On Wednesday 2nd October, our friends paid a visit to Police Headquarters, where they were met by members of the NEC and taken around the building. At the Police/Crime Museum they were shown around by the museum curator Sgt Marlene and afterwards they were treated to refreshments at the Other Ranks Canteen. Before they left the usual group photo was taken and small gifts exchanged.

Australian IPA group visit: For the first time in our IPA history, during this month we had the first Australian IPA group from



Australian IPA group at PHQ on the 8-10-2013

Sydney visiting our island as part of their holidays in Europe. Of course, there is no need to mention our ties with the Australian continent, since everyone here in Malta has a relative who has emigrated to start a new life down under. The group, which was lead by Chief Inspector Geff Boon and made up of twenty seven members, most of them in active service, arrived on the 5th October and stayed with us up to the 8th. During their stay they were helped around by our Secretary General and on Monday 7th they also visited Gozo. On Tuesday 8th at about 1000hrs,

the group called for a visit at PHQ and upon their arrival they were welcomed by our National President and members of the NEC. During their morning visit at PHQ the group managed



Australian IPA been greeted by the Col P.Mr P.P. Zammit

to visit the Police/Crime Museum, the chapel, where they were met by the police chaplain and IPA member Fr Ray Bonnici and also the war-time shelters, underneath the headquarters which were manually dug during the war. At that time the building served as the General Hospital. While the group was visiting the Crime Museum, the Commissioner of Police Mr Peter Paul Zammit, together with Deputy Commissioner Mr Joseph Cachia, Assistant Commissioners Dr Antoine Casha and Superintendent Mario Spiteri came down to greet our colleagues.

Arthur Troop Scholarship: During this IEC meeting an amended directive regarding the Arthur Troop Scholarship was tabled in front of the delegates for consideration. The objective of these amendments was to make it easier for young members to apply for this scholarship and to simplify the application form. As expected, these amendments were approved unanimously. We encourage our members to take advantage of such an opportunity and apply for these scholarships which are granted every year to young police officers. The fruit is there – just come and pick it.

In Euro: As from this year all financial records and costs including the international levy will be furnished and printed in euro, instead of CHF Swiss francs. For all sections within the Euro Zone this is going to be an advantage since now the accounts are more straight forward without the need to convert currency. In view of this, the international levy has now been quoted as €1.65. 🇪🇺



Dear Members, on behalf of the Executive Committee I would like to wish you and your families a Very Happy Christmas and a Prosperous New Year 2014.

Quddiesa ta' Novembru u ċ-ċerimonja fuq l-oqbra tal-Pulizija

Fit-3 ta' Novembru, l-uffiċjali tal-Kunsill, attendew għall-quddiesa għal ruħ il-membri mejta tal-Korp li saret fil-kappella taċ-ċimiterju ta' Santa Marija Addolorata.

Fr. Ray Bonnici, Kappillan tal-Korp, qaddes il-quddiesa. Preżenti, kien hemm il-Kummissarju Peter Paul Żammit, id-Deputat Kummissarju Joseph Cachia, il-Ministru għall-Intern u s-Sigurtà Nazzjonali, Dr. Emanuel Mallia LL.D MP u s-Sinjura Mallia, kif ukoll iċ-Chief of Staff fil-Ministeru, is-Sur Silvio Scerri, membri tal-Kumitat tal-MARPO, l-IPA, il-Malta Police Federation, Uffiċjali tal-Korp u nies oħra.

Wara l-quddiesa, saret iċ-ċerimonja ta' tberik fuq l-oqbra tal-Korp, fejn wara tpoġġew għadd ta' kuruni tal-fjuri minn diversi għaqdiet, fosthom il-Malta Association of Retired Police Officers, il-Malta Police Association u l-International Police Association.



Għawdex

Il-Hadd 17 ta' Novembru saret quddiesa għall-Pulizija Għawdxin u pensjonanti, fil-kappella taċ-ċimiterju ta' Santa Marija.

Wara sar it-tberik fuq l-oqbra tal-Pulizija u t-tqegħid ta' kuruni tal-fjuri mill-Kummissarju Peter Paul Zammit u mill-President tal-MARPO, Charles Curmi.

Jum it-Tifkira, il-Hadd 10 ta' Novembru

Għal l-ewwel darba, il-M.A.R.P.O. kienet mistiedna biex tiparteċipa fil-parata li ssir fejn il-Monument tal-Gwerra, il-Furjana.

Wara l-quddiesa saret iċ-ċerimonja tat-tqegħid ta' kuruni fuq dan l-istess monument. Il-President Charles Curmi poġġa kuruna fuq il-Monument għan-nom tal-M.A.R.P.O.

Ta' min ifakkar li matul it-Tieni Gwerra Dinija, tilfu hajjithom tmien membri tal-Korp tal-Pulizija. Dawn huma:

- PC 176 J. Gatt
- PC 284 L. Cassar
- PC 291 F. Camilleri
- PC 192 A. Camilleri
- PS 89 C. Lanzon
- PC 547 A. Vella
- PS 184 M. Riviera
- PS 232 F. Cordina



Miżata

Issa, li riesaq iż-żmien biex tithallas il-miżata tal-Għaqda, inhegġeġ lill-membri biex jaġġustaw il-flas dovut ta' €5 fis-sena. Il-flas jista' jsir fl-uffiċċju tal-Għaqda ġewwa l-Menqa li jkun miftuħ kull nhar ta' Tnejn, bejn id-9.00am u nofsinhar. Jista' wkoll jsir fl-as b'cheque pagabbli "M.A.R.P.O." u jimpustawh: "M.A.R.P.O.", P.O.BOX 36, B'Kara. Wara l-flas tintbagħat irċevuta bil-posta.

Mill-Imghoddi



Ritratt sabiħ ta' ħames pulizija. Dawn il-ħamsa huma kollha familja waħda! Din hija l-familja Grech mill-Ħamrun.

Fuq wara hemm PC 402 Rozario (Lolly) Grech u PC 754 Kelinu Grech. Fuq quddiem hemm PS 527 Carmel Grech, PC 215 Wenzu Grech (il-missier) u PC 395 Gejtu Grech.

Dawn kollha kienu stazzjonati l-Kavallerija tal-Pulizija.

Lorry Grech kien wieħed minn erba' pulizija tal-Kavallerija li kien ittella' l-Ingilterra biex jeskorta lil Prim Ministru ta' Malta, Dr. George Borg Oliver, għaċ-ċerimonja tal-Kurunazzjoni tar-Reġina Elizabetta, fis-sena 1953. 🇲🇹

Xewqat Sbieħ

Il-President, l-Uffiċjali u l-Membri tal-Kunsill jixtiequ l-isbaħ xewqat għall-Milied u s-Sena l-Għdida lill-membri u lill-familji tagħhom, kif ukoll lill-qarrejja kollha ta' dan il-magażin.





Ex. Pc 53 Joseph Zammit
1930 – 2013
1953 – 1981



Ex. Ps 134 Joseph Attard
1964 – 2013
1982 – 2004



Ps 55 John Bonello
1928 – 2013
1952 – 1965



Ex Ps 808 Paul Borg
1932 – 2013
1951 - 1977



*Agħtihom, O Mulej
il-Mistrieh ta' Dejjem*

